



కామేశ్వరం

జూలై ౧౯౫౫

గబ్బిలము

నవయుగ కవిచక్రవర్తి
జి. జొషువ

ప్రతులకు:

హేమలతాలవణం
పటమట, విజయవాడ-520006

G A B B I L A M U

by JASHUVA

Copyright dy

Hemlata Lavanam

Vijayawada - 520 006

పునర్ముద్రణ

మార్చి 1987

వెల : రు. **10 00**

INSAAN PRINTERS

Benz Centre,

Vijayawada - 520 006

విజ్ఞప్తి

సహృదయులారా!

కాళిదాసుని మేఘసందేశము మనస్సులో నుంచుకొని నే నీ కావ్యమును రచించితిని. గ్రంథనామము గబ్బిలము. శ్రోతల కిది కటువుగా దోచవచ్చును. కాని అందలి కథానాయకుడు ప్రణయ సందేశము నంపును. ఇతడంపునది తుకతుకనుడుకు నశ్రుసందేశము. అతని శిక్షాకాలపరిమితి యొక సంవత్సరము. ఇతని శిక్ష ఆజన్మాంతము. తరతరములు. దీని కవధి లేదు. అతడు మన్న ధాగ్నితప్తుడు, ఇతడు క్షుధాగ్ని పీడితుడు.

‘నాదు కన్నీటి కథ సమన్వయము సేయ

నార్ద్రహృదయంబు గూడ కొంతవసరంబు’

అని యితడు వాపోవును. కులీనులగు రాజులకువలె హంసలు, చిలకలు మున్నగు నుత్తమపక్షిదూతలితనికి జిక్కుట అసంభవము. కావున నిట్టిదూల జీర్ణకుటీరములలో నిరంతరము దర్శన మిచ్చు గబ్బిలము నితనికి సందేశహారిగా బరిగ్రహించితిని. రసజ్ఞుల కిందలి యౌచితి సులభగ్రాహ్యము. ఇంట బ్రవేశించి దీపమార్చిన గబ్బిలమును జూచి తన కన్నీటి కథ నీశ్వరునితో చెప్పమని వీడుప్రార్థించెగాని నిజమున కతని యుద్దేశ్యము దేశారాధన. కైలాసయానమునకు నాపన్నిన త్రోవకొంత వక్రతకు

గుఱియైనది. ఇది దోషము కాదనుకొందును. ఈ కృతి రసజ్ఞలోకాదరణ నందిన నాశ్రమ ఫలోస్మృఖము కాగలదు.

నేనీ గ్రంథమును ముగించు నవసరమున గుంటూరు జిల్లా బోర్డు ప్రసిడెంటు గారును, దేశభక్తులును, కళాభిమానులు నగు శ్రీ కల్లూరి చంద్రమౌళి చౌదరిగారు మా యూరు దయచేసి గ్రంథము నామూలాగ్రముగా విని పతిత్వము వహించుట కంగీ కరించుట నాయదృష్టము. వారికి నా నమస్కారములు. వారికి నేను కృతజ్ఞుడను.

గ్రంథకర్త.



“గబ్బిలము” తొలి ముద్రణకు శ్రీ హనుమంతరావుగారు వేసిన
వర్ణచిత్రమునకు శ్రీ కంచర్ల పాండురంగశర్మ
తెలుపు - నలుపు చిత్రం.

గ బ్ధి ల ము

(మొ ద టి భా గ ము)

గబ్బిలము

చిక్కినకాసుచే దనివి జెందు నమాయకుఁ డెల్ల కష్టముల్.
బొక్కెడు బువ్వతో మఱచిపోవు క్షుధానల దగ్ధమూర్తి న
ల్దిక్కులుఁ గల్గ లోకమున దిక్కరియున్న యరుంధతీ సుతుం
డొక్కఁడు జన్మమెత్తె భరతోర్వరకుం గడగొట్టు బిడ్డఁడై

పూపవయస్సులో వలసపోయిన చక్కని తెల్లు కైతకున్
బ్రాపక మిచ్చినట్టి రఘునాథన్మపాలకుఁ డేలియున్న తం
జాపురి మండలంఁబునకుఁ జక్కగ దక్షిణభాగ భూములన్
గాపురముండె నప్పరమ గర్భదరిద్రుఁడు నీతిమంతుడై.

ముప్పు మఱించి వీని కులమున్ గలిమిన్ గబ్బించి దేహమున్
బిప్పియొనర్చు నీ భరత వీరుని పాదము కందకుండగాఁ
జెప్పలు గుట్టి జీవనము సేయును గాని నిరాకరింప లే
దెప్పుడు నవ్వు వడ్డది సుమీ భరతావని వీని సేవకున్.

వాని జెక్కల కష్టంబు లేనినాఁడు
సస్యరమ పండి పులకింప సంశయించు
వాడు చెమ్మటలోడ్చి వ్రవంచమునకు
భోజనముఁ బెట్టు వానికి భుక్తి లేదు

వాని తలఁమీద బులిమిన పంకిలమును
 గడిగి కరుడింపలేదయ్యె గగనగంగ
 వాని నై వేద్యమున నంటు వడిన వాఁడు
 మూఁడు మూర్తులకును గూడఁ గూడు లేదు.

పామునకుఁ బాలు, చీమకుఁ బంచదార
 మేపుకొనుచున్న కర్మభూమిం జనించు
 ప్రాకృతనంబైన ధర్మదేవతకుఁ గూడ
 నులికిపడు జబ్బు గలదు వీఁడున్న చోట.

వాని నుద్ధరించు భగవంతుఁడే లేఁడు
 మనుజుఁ డెట్లు వానిఁ గనికరించు
 వాఁడు జేసికొన్న పాపకారణ మేమొ
 యింతవఱకు వాని కెఱుకలేదు

ఆ యభాగ్యుని రక్తంబు నాహరించి
 యినుపగజ్జెల తల్లి జీవనము సేయుఁ
 గసరి బుసకొట్టు నాతని గాలిసోఁక
 నాల్గు పడగల హైందవ నాగరాజు.

కులములేని నేను కొడుకులఁ బుట్టించి
 యీ యథాతమందె త్రోయవలెనె
 భార్యయేలఁ బుట్టుబానిసకని వాఁడు
 జరువసాఁగె బ్రహ్మచర్య దీక్ష.

ఉదయమాది రక్త మోడ్చికష్టముఁజేసి
 యినుని సాగనంపి యిల్లు సేరి
 యున్న గంజిఁద్రావి యొక్కనాఁడాపేద
 ప్రక్కమీఁద మేను వాల్చియుండె

ఘా నభములఁ గ్రొంజీకటు
 లేమఁగునకు మదము వోలి యెసక మెసఁగె సం
 ధ్యా నాట్య కేళి మాని మ
 హానటుఁడు శివారవముల నారంభించెన్.

ముక్కు మొగమున్న చీకటి ముద్దవోలె
 విహరణము సేయసాఁగె గబ్బిల మొకండు
 దాని వజ్రనిలంబున వాని చిన్ని
 యాముదపు దీవ మల్లన నాఱిపోయె.

తిల్లిక నాఱిపి దయ్యపుఁ
 బిల్లవలెం దిరుగుఁదబిసి పిట్ట నరయఁగాఁ
 బల్లవితమయ్యె నాతని
 యుల్లంబునఁ గ్రొత్త క్రొత్త యూహంకురముల్.

చెలిమిన్ బక్షికి విన్నవించుకొనఁజొచ్చెన్ స్వీయవృత్తాంతము
 మౌలికన్ గందిన నెమ్మనంబున మదోన్నత ప్రపంచంబులోఁ
 బులుఁగుంబుట్రులుఁగాఁకఁ జేదలకు నాపుల్ జుట్టవక్కంబులు
 న్గల రేవానికవోష్ట బాష్పములు వాఘ్యానించెఁ జక్రాంగవల్.

ప్రవిమల దేవతాభవన వాసముచేయుచు మమ్మువంటి మా
నవులకు లేని గౌరవమునం దులదూఁగెడు గబ్బిలాల రా
ణివిగద నీవు స్వాగతము నీకు శుభంబకదమ్మ నీతనూ
భవులకుఁ దల్లక్రిందుల తపంబులకున్ గుడి గోపురాలకున్.

గాఢనిద్రావలంబియై కన్నుమూసి
జ్ఞాతలము మేను మఱచిన కాళరాత్రి
నాగృహంబున వెదుకుచున్నా వదేమి
దొరక దిచ్చట నానంద కిరణ లవము.

నిన్ను బహిష్కరించు నవనీవలయం బిది యంటరాని వాఁ
డున్న నిసిద్ధగేహము సహోదరి నీవు సమస్త దేవతా
సన్నిధి నారగింతువు ప్రసాదము లంతటి పుణ్యురాలివై
యన్నములేని పేదల గృహంబులు సొచ్చితివేల బేలవై.

హృదయములేని లోకమునుమీ యిది మాపులఁ బఱిమంబుగా
నుదయము తూర్పుగా నడచుచుండు సనాతనధర్మ ధేనువుల్
పిదికిన పాలు పేదకు లభింపవు శ్రీగలవాని యాజ్ఞలోఁ
బెదవిఁ గదల్పఁజాల రరవిందభవ ప్రముఖామృతాంధసుల్

ప్రతిమల పెండ్లి సేయుటకు వందలు వేలు వ్యయించుఁగాని దుః
ఖితమతులైన పేదల పకిరుల శూన్యములైన పాత్రలన్
మెతుకు విదల్ప దీ భరత మేదిని ముప్పదిమూఁడుకోట్ల దే
వత లెగవడ్డ దేశమున. భాగ్యవిహీనుల క్షుత్తు లాఱునే.

పరమార్థంబులు బోధసేయుదురు లోభస్వాంతులై నిత్యమున్
గురువుల్ ముక్కుకుసూటిగాఁదగులు యుక్తుల్ పన్ని కైవల్యపుం
దెరువుల్పూపి మహాపరాధివనుచున్ దీర్మానముల్ సేయుచుం
దురు వేదాంతరథంబు సాగదనుకొందున్ నేను లేకుండినన్.

ఋగసంసారము దిద్దుకొంచుఁ గర మత్యుచ్ఛస్థితిం దూఁగుచుం
బగల్లెన్ మునివృత్తి నుండి యనుకంపన్ శర్వరీ వేళలన్
వగలందూలు దరిద్రమూర్తుల సమాశ్వాసింప నేతించితే
ఋగసన్యాసిని! యర్హురాల వకలంకంబై న మర్యాదకున్.

గిరుల గుండెలు కరిఁగి నిర్ఘరములట్టు
లుబుకుచున్నవి దిశల నన్నూఱిడింప
బక్షికళ్యాణి! సోదర ప్రజలకండ్ల
నిర్గమించెనె యొక్క కన్నీటిచుక్క.

చుట్టాలేగద వాలఖిల్య లిన తేజుల్ యోగవిద్యానిధుల్
పుట్టందాపసు లార్ద్రచిత్తులు మహాత్ముల్ వైన తేయస్తుతిన్
జెట్టం గొమ్మఁ బరిత్యజించిన పరశ్రేయశ్శుభాకాంక్షు లో
పిట్టా! నీకు నమస్కరించెదను నా విజ్ఞప్తి నాలింపవే.

ఈ ప్రశాంతరాత్రి యెల్లలోకంబును
బుజ్జగించి నిద్రఁ బుచ్చుకొనియె
నొషధంబులేని యస్పృశ్యతాజాడ్య
మందభాగ్యు నన్ను మఱచిపోయె.

కర్మసిద్ధాంతమున నోరు కట్టివేసి
స్వార్థలోలురు నాభుక్తి ననుభవింతు
కర్మమన నేమొ దాని కి కక్ష యేమొ
యీశ్వరునిచేత ఋజువు చేయింపవమ్మ.

అలయంబున నీవు ప్రవేలాడువేళ
శివుని చెవి నీకుఁ గొంత చేరువుగ నుండు
మౌని భగరాజ్ఞి! పూజారి లేనివేళ
విన్నవింపుము నాదు జీవిత చరిత్ర.

అపూజారులు విన్న నీకగును బ్రాయశ్చిత్త మీశానుఁడున్
గోపించున్ వివరింప నేమిటికి నీకుం బొమ్ము వార్థక్యమున్
దాపై పెంజెడ దెల్లనైనది నిశేధస్త్రీకి నాఖేటక
వ్యాపారంబు ముగించి నీహిరుగు గూబల్లాండ్లకున్ బోయెడిన్.

వసమించు నీ గరుత్తుల
విసరి శ్రమంబడపి నన్నుఁ బ్రేమించిన నీ
యసమోప కారమునకుం
బసదన మిడలేక నే ఋణస్థుఁడ నైతిన్.

నీ నమస్కారముల నిక్కి నిక్కి నడవఁ
బక్షిణి నాకు నుద్యోగబలము లేదు
మెచ్చఁదగు నీ కళాశక్తినువ్పరింప
భగవతీ! నాకుఁ గులము యోగ్యతలు లేవు.

స్వార్థమున నిన్నుఁ గొఱముట్టువలె గడింపఁ
 గడుపునిండిన భాగ్యవంతుఁడను గాను
 దోషములు సూపి నీకు నీతులు వచించి
 దొరతనము సేయఁగా మతస్థుఁడను గాను.

మృగపక్షిత్వ విచిత్రధర్మములు మూర్తిన్ దాల్చియున్నది నీ
 మొగముం జూడదు లోక మట్టి శకునంబుల్ ప్రాతపట్టింపులు
 న్దగవీ పేదకు రమ్ము గబ్బిలపుచానా నాదు స్వాంతంబులో
 దిగులుంబాపి పినాకపాడి కొక సందేశంబు నందింతువా.

ధర్మమునకుఁ బిరికితన మెన్నఁడును లేదు
 సత్యవాక్యమునకుఁ జావు లేదు
 వెఱవనేల నీకు విశ్వనాథుని మ్రోల
 సృష్టికర్త తాను సృష్టి వీవు.

నరునకుఁ జేరరాని సదనంబున వాసము సేయు నీశ్వరే
 శ్వరునకు నానమస్కృతు లుపాయనమిమ్ముకవేళఁ గారణం
 తరముల వెండి పర్వతమున న్నివసించుచు నున్నఁ బక్షిసుం
 దరి యొకపూట యానమకదా యిది నీకుఁ బరోపకారిడీ.

గౌరీనాథుఁడు కాశికిం జనెడు మార్గంబందు రా మేఘపుం
 జాఱన్ జుక్కలతోఁట నాటుకొని మింటన్నీకుఁ గన్నట్టు నా
 దారిం బొమ్ముకవేళఁ జూచెదవు భూతస్వామిని న్నీకుఁ జ
 త్వారం బేర్పడి దారిఁ దప్పెదవుగాదా భానుఁడేతెంచినన్.

ఛత్రములవంటి నీలి పక్షములు విచ్చి
 నీవు బ్రహ్మాండమునఁ బయనించు వేళఁ
 జిత్తజల్లుల ముమ్మాయి ముత్తియములు
 జలధరస్వామి నీమీఁదఁ జల్లఁ గలఁడు.

మొలక సంధ్యారాగమునఁ గెంపు లెగఁ జిమ్ముఁ
 జరమాచలంబునఁ జరణమూఁది
 సెలయేటి నీట నీతలు గొట్టి విహరించు
 మరుదంకురముల సన్నానమంది

కొండకొమ్ముల నెదుర్కొని తుత్తునియలైన
 తోయదమ్ముల మీఁదఁ దుఱఁగలించి
 కలహంస పొదిగి పిల్లలుసేయు మిన్నేటి
 జాంగలంబుల మీఁద సంచరించి

చిలుక లెంగిలింపఁ జిటిలి తేనియలూరు
 స్వాదుఫలము లెలమి వారగించి
 కొన్నినాళ్ళపాటు కుటిల సంసారంబు
 దిగులు మఱచి రమ్ము ఖగ వధూటి.

సాత్వికాహారిణీ తపశ్చర్య కతన
 నీ మనంబున జాలివెన్నెల రహించు
 నాదు కన్నీటి కథ పమన్వయము సేయ
 నార్ద్రహృదయంబుఁ గూడఁ గొంతవసరంబు.

బిడ్డల గని పాలిచ్చెడు
 దొడ్డతనంబున్న పులు దొరసానివి నా
 కడ్డుపడ దిగిన వేలుపు
 గిడ్డివి నా మనవి నాలకించెదవు గదా.

నీయాదార్యగుణంబు మెచ్చెదరు సందేహంబు లేకుండగా
 నాయుష్మంతులు నీ కుమారులు మగండంగీకృతిం జూపి నీ
 వాయెత్తైన నగంబు కొమ్ముల విహాయస్కేశు నావాసమం
 చూయేలూగి కృత్యార్థురాలవయి రమ్మో పులు పుణ్యాంగనా!

పక్షీసుందరి నీ చిన్ని కుక్షి నిండ
 నిన్ని నీరంబుఁ బలహార మున్నఁ జాలు
 నెన్ని డేశాలు తిరిగిన నేమి నీకు
 నీవు నావలెఁ బుట్టుబానిసవు కావు.

తడవైనన్ గుడి గోపురంబులను సందర్శించుచుం బొమ్ము నీ
 కడవుల్ కొండలు నడ్డుసేయవుగదమ్మా వ్యోమయానంబునన్
 సుడిగాల్పు లెల్లరేఁగినన్ నిలువవచ్చుం ధర్మ సత్రాలలోఁ
 బిడుగుల్ వడ్డఁ బ్రవేశయోగ్యతలు పాపిన్నాకు లేవచ్చటన్.

అందందు ఫలవనంబుల
 విందుగుడుచు చల్ల నల్ల విశ్రామ మణి
 మందిరముల నిద్రించుచు
 ముందుకుఁ జనఁదోచు నెన్నో పుణ్యస్థలముల్.

కొమరారు దంజనగరము
 సమీపమునఁ గలదు తెలుగు సౌరభ్యంబుల్
 గమగమ వలచిన చోటది
 యమరున్ రఘునాథరాజు నాస్థానంబునన్.

కృష్ణరాయలవారి యెడఁబాటు చీకట్లు
 ముసరి దిక్కులలోన మసలువేళ
 భూరి వాఙ్మయలక్ష్మి దారిబత్తై ముతోడఁ
 దంజాపురమువంకఁదరలువేళఁ
 వేంకటకవి తెలు పంకేరుహాక్షికి
 శ్లేషోక్తు లలవాటు సేయువేళఁ
 బచ్చ పచ్చని ముద్దుపళని ముద్దులకై త
 శృంగార రసము వర్షించువేళ

మువ్వగోపాల దేవుని పూజసేయ
 ఘనుఁడు క్షేత్రయ కలమందుకొనినవేళ
 నవరరాయలు రఘునాథ నృపతి విధుఁడు
 కట్టకొన్నాఁడు సత్కిర్తి కుట్టిమంబు.

తనువుప్పొంగ సరస్వతీమహులు సందర్శించి తంజాపురీ
 మనుజాధీశుల యోలగంబును పరామర్శించి హొమ్ముత్తరం
 బునకున్ ద్రావిడభూములం గడచి పోబోదోచెడిన్ వాఁడువా
 అని శౌర్యంబుసుమించుఁ దెల్గు హొలిమేరల్ నేత్రపర్యంబుగన్

యతియుంబ్రాసయులేని సంస్కృత కవిత్వారణ్యమందున్న భారతవేదానఁ బదేనుపర్వముల కాంధ్రీత్వంబు నేర్పించి శాశ్వతుఁడై పోయిన తిక్కయజ్వుకు నివాసంబైన నెల్లూరికిన్ నతులర్పింపుము స్నానమాడు మతి గణ్యంబైన పెన్నానదిన్

ఒకపల్కు జాణతనమున
సకియలు నెల్లూరుసీమ సత్కవి వరులం
దికమకలు పెట్టఁగలరని
పుకారు గల దది యబద్ధమో నిక్కువమో.

హంపీక్షేత్రముఁ జూచి పోవలయు నమ్మా తెల్లరాజ్యంపు నై
లింప శ్రీల కొకానొకప్పుడది కేశీరంగ మేతద్రమా
శంపావల్లరు లాఱిపోయిన బ్రదేశంబందు నీ బందుగుల్
కొంపల్గట్టి నివాస ముండెదురు నీకుం గూరు రానందమున్.

పరదాపద్ధతి మాన్పిరో సిరికిఁ గుప్పల్ వోసి యంగళ్ళ యం
దురుమాణిక్యము లమ్మినారచట మున్నోపక్షిఱి మూరురా
యరగండండు మహేంద్ర వైభవముతో నాండ్రక్షమామండలి
న్బరిపాలించిన నాఁటి పెంపును దలంపన్ మేను గఁపించెడిన్.

పగతు రసూయచేతఁ గరవాలములన్ దనువెల్లఁ జెండినన్
జిగిరిచియున్న యుగ్రనరసింహుని భీమద్భగంచలంబులన్
బొగఁజివోవలే దతని మ్రోల నిమేషము నిల్వజాలినన్
ఖగసతి నిన్నుఁదై ర్యవతిఁగా గణియింతురు వీరయోధులున్.

ఏనికవంటి సానువు గణేశుని నున్నని బొజ్జమీద గా
 లూనగ లేదు తుమ్మెద తదుజ్జ్వలశిల్ప మఖండ తుంగభ
 ద్రానది కప్పగించుకొని దద్దమలై న తెలుంగువారి వి
 ద్యానగరాన జిందు మొక యశ్రుకణంబు నుపాయనంబుగన్.

సరసుండు కృష్ణ భూవిభుండు స్వారియొనర్చిన పారసీహుమా
 దొరల ఖురాగ్రహల్యలను దున్నిన భూములలోన నాండ్రసుం
 దరు లొకనాండు నాటుకొనినారు దిగంత జయప్రరోహముల్
 గరిసెల నించినా రురువుగా ఫలియించిన సుప్రతిష్ఠలన్.

మూరురాయరగండఁ డూరేగ డీనాండు

విద్యానగర రాజవీధులందు

మేలైన పట్టణేరా లెత్తరినాండు

పారసీక గుఱాల బేరగాండ్రు

ఇనుపరోకళ్ళ సాధన సేయవీనాండు

కొమ్ము నిక్కిన భద్రకుంజరములు

తెలుంగు స్కంధావారముల నిండదీనాండు

మరఫిరంగుల తెల్లదొరల దండు

మణిమయంబైన యాండ్రసామ్రాజ్య రథము

భువికిఁ గ్రుంగిన పదియునాఱవ శతాబ్దిఁ

గృష్ణవిభు వీటఁ బ్రొద్దు గ్రుంకినది మొదలు

ఋషిఖగాంగన తెల్లవారినది లేదు.

కంచర్ల శ్రీకృష్ణ గంధర్వుఁ డేలిన
 నగరంబు దున్నించి నారు వోసి
 వినుకొండ విభుని రాయని భాస్కరుని కోట
 బురుజులూపున నేలకొఱగఁదన్ని
 పల్నాటిదొరల శుంభత్ప్రతాపజ్వాల
 సాటి కెక్కని నాగు లేటఁ గలిపి
 వినుతిఁ గాంచిన కొండవీటి సామ్రాజ్యంబు
 నుక్కుకత్తుల బావి కొప్పగించి

యుడుకు నెత్తుటఁ జేతులు గడిగికొన్న
 కొలపురుషుని పెను దుండగములు దలఁచి
 మనసు నలిగిన గుంటూరు మండలంబు
 నరసి పోవమ్మ జన్మ ధన్యత వహింప

ప్రొద్దునకు వన్నెఁ బెట్టిన
 యిద్దఱు భాస్కరులు పుడమి నేలఁగ సొగసుల్
 దిద్దినది మేస వయసునఁ
 బెద్దది గుంటూరు సీమ పెఱి సీమలలో.

ఖరు చైపోయెఁ దెలుంగు రక్త మతిలోక స్వచ్ఛశౌర్యంబు సో
 దరి వ్యర్థంబగు కోడిపందెపు తగాదాలందుఁ బల్నాటిలో
 నరుదారన్మివలె న్విన్వోదముగఁ గార్యంపూడి తిర్నాళ్ళు త
 త్కరవాలంబులు త్రుప్పుపట్టి యిపుడున్ గల్పించు నారాటమున్.

కృతులంది కృతు లొసంగిన
 వితరణ రతులై న కొండవీటి నృపుల యు
 న్నతియుం జతనం బిప్పుడు
 కృతులై కొండల నలంకరించి జితించెన్.

విసిగి విరక్తిచే దెలుగు వీధులలో నొక పిచ్చివానిగా
 మసలిన రెడ్డిరాజు మునిమాన్యుండు వేమన యాశుధారగా
 విసరిన కావ్యముల్ శ్రవణ పేయముగాఁ బ్రతికట్టఁ మీసెడిన్
 దెసల నలంతి పోలికలఁ దీయఁదనంబున భావసంపదన్.

జలదవ్రాతము తోఁడుగా యవలఁ గృష్ణాతీర దివ్యస్థలుల్
 గలయంగ్రుమ్మరీ సాగిపొమ్ము కవిలోకబ్రహ్మ నన్నయ్యకున్
 నిలయంబై తగు రాణ్మహేంద్ర పురికిన్ విద్యత్సఖారంజిత
 స్థలికిన్ బూర్వచకుక్యభూపతుల రత్నస్థాపితాస్థానికిన్.

ఎచ్చటఁ జూచినన్ బ్రతిపదించు కళంబలెఁ బచ్చపచ్చగా
 రచ్చలకెక్కు గన్నడ సరస్వతి నారసి మానసంబులో
 మచ్చరకించి నన్నకవిమాన్యుండు రాజమహేంద్రునానఁ దా
 నిచ్చటఁ జేయిజేసికొనియన్ బ్రథమాండ్రకవిత్వ సృష్టికిన్.

రెండున్నర పర్వంబులు
 పిండిన రస మొలుకునట్టి పెను జెఱకుగడన్
 బాండవుల చరిత నన్నయ
 పండించెన్ దెలుగులోనఁ బ్రజ్ఞాన్వితుఁడై.

జనవిభుండై న విష్ణువర్ధనుని నాఁటి
 గాతమీగంగ నీకు స్వాగత మొసంగు
 వీరమాగాణముల నుద్భవిల్లునట్టి
 గణికపోచయు నాకర్షకమ కదమ్ము

తొలి సారంగధరుండు వట్టి యపవాదు నైత్తివైదాల్చి క
 త్తులపాలైన విషాదగాధ వినలేదో నీవు చిత్రాంగి మే
 డలలో మూలుగుచున్న విప్పటికిఁగూడ న్నావురాల్ నీతికిన్
 బలియైపోయిన రాజనందనుని దౌర్భాగ్యంబు నూహింపుచున్

అజ్ఞాయెంతవో చుట్టమార్గమని ద్రాక్షారామ భీమేశ్వరుం
 డుజ్జీలేని దయాస్వభావుఁడు ప్రభావోల్లాసి ముప్పొద్దుఁన్
 గజంగట్టెడి నాట్యగాఁడతఁడు సాక్షాత్కారమున్ జెందినన్
 మజ్జాత్యుద్ధరణంబుఁగల్గఁ గలదమ్మా పొమ్ము సేవింపఁగన్

నిద్దంపు లేఁత కస్తురి
 ముద్దవనుచు నిన్నుఁజూచి ముచ్చటపడి రా
 ముద్దియలు ముచ్చటించెద
 రొద్దిక శ్రీనాథకవి బహుకరణముగన్.

అరవింద రత్న మండిత
 తరంగరథ మెక్కి విభుని దర్శనముకై
 పరువెత్తుచున్న గోదా
 వరితోడుగఁ బొమ్ము దక్షవాటి నగరికిన్

అమ్ముతమ్మ విషము వాక్కున
 నమరిన కవిరాక్షసునకు నావాసంబై
 కొమరారు నవరకాశిక
 సుమి కడు మహిమాధ్యమైన చోటది పతగి.

అల బుస్సీ దొర కొల్లగొట్టిన యనన్యంబైన మావెల్మవీ
 రుల విఖ్యాతపరాక్రమజ్వలన మూర్పుల్ జిమ్ముచున్నట్టి బొ
 బ్బిలి కోటం గని దాటిపొమ్ము చటులావేశంబు దేహంబునన్
 మొలచున్ బొల్పు కవోష్ఠవీర రుధిరంబున్ జీవనాశంబులన్.

నాయెడ జాలిలేక చరణంబునఁ గత్తులు గట్టి ప్రాణముల్
 దీయఁదొడంగు రాజవితతిం జలవార్చితఁ దెల్లవారునే
 నాయులివాలకింఱని యనంత విభావరులంఱుఁగొక్కురో
 కోయని కూయుచున్న దదిగో తొలికోడి బడాయికొట్టుచున్.

పూసపాటివారి ముఖ్యపట్టణమైన
 విజయనగరమందు విశ్రమించి
 జగము దద్దరిల్ల సకిలించినది తొల్లి
 రాయరావు తుల గుణాలదండు

కరవాలంబునఁ గొల్చి రాయలు పరిష్కారంబు గావించుచున్
 సరిహద్దుల్ సవరించినాఁడటు లొరిస్సాదాఁకా ఆరాజభా
 స్కరుఁడెత్తించిన బొట్టునూరి విజయస్తంబుపై వేలుపుం
 దెణవల్ నిల్చి పఠింతు రాంధ్రులవిభూతిన్ ముక్తకంఠంబులన్

నీవు బొబ్బిలి మీఁదుగా నిర్గమించి
 మన్యము తరించి కొన్ని యామడలు నడువ
 వలుచఁబడిపోవు మన జిల్లు తెల్లు శోభ
 తావు లెగజిమ్ము నోడ్ర వాతావరణము.

తేటయైన తీపినీట దిక్కులదాఁక
 విస్తరించి రుచులు గుస్తరించి
 చిల్కనంద్ర మింపుసేయుచుఁ గన్నట్టు
 స్వచ్ఛమైన తెల్లు భాష వోలె.

చిట్టి మరుదంకురంబులఁ
 బుట్టిన కెరటాల మొత్తములు తీరములన్
 గొట్టుకొని మరలి పోవును
 గట్టులెగయఁ జూచు చిలిపికవనములవలెన్.

తగులు న్నికట మార్గమధ్యమున బౌద్ధస్తూప శైధిల్యముల్
 మగధోర్విశుల రాణివాసములు లీలాభర్మ హర్మ్యావకుల్
 జగముల్మెచ్చిన శాక్యసింహుని యహింసాసూక్తి మాధ్వీకని
 మ్నుగలం దేలిన పుణ్యభూములు నలందా పొటలీపుత్రముల్.

ముక్తిదంబులైన పుణ్యస్థలములందుఁ
 బ్రథమగణ్య మమ్మ వారణాసి
 అన్నపూర్ణ సేయు నాహారభిక్షతో
 ముక్తిభిక్ష నీకు ముట్టగలదు.

నదుల తోడికోడలు దధీశు పెదభార్య
 జాహ్నువీ స్రవంతి జలము దేర
 అతిధి పూజసేయ నన్నపూర్ణాదేవి
 వారణాసి గూడి వారణాసి.

కలరు కళాసముద్రములు గట్టులు రాయగ నీదినట్టి ధీ
 విలసితులైన పండితులు పెక్కురు వేదపురాణ శాస్త్రముల్
 బలికిన సత్కవీశ్వరుఁడు వ్యాసమునీంద్రుఁడు శిష్యకోటితో
 మెలఁగె నొకప్పుడుండు నట మేచక కంతుఁడు విశ్వనాథుఁడై

మొగలాయి చక్రవర్తుల
 మృగాంక కేతనము నింగి మెఱసిన డిల్లీ
 నగరంబు దృష్టి గోచర
 మగు ప్రోన్నత సౌధచుంభితాంబోధరమై

ఆ డిల్లీపుర హస్తినాపురి సమాఖ్యన్ ద్వాపరంబందుఁగొం
 డాడం బడ్డది ధర్మజుండచట రాజ్యంబేలి చేయించినా
 డీడుంజోడును లేని జన్మముల నెన్నేఁ గన్నులున్నందుకున్
 జూడన్ దగ్గ పురంబు సుమ్మచట వీచున్ భోగసౌరభ్యముల్

ముడిచె నిచ్చట కుంతి కొడుకుద్రోవది కొప్పు
 పగవాని రుధిరంబు పరిమళింప
 మెఱసెనిచ్చోట నాదరుషా కుతారంబు
 నిఖిల భారతము కన్నీరు నింప

వెలసె నిచ్చోట పచ్చల బర్హిపీఠంబు
 షాజానురాజునాస్థానవాటి
 పెండ్లాడె నిచ్చోట పృథ్విరాజౌక రోజు
 జయచంద్రు సుతను దోస్సార గరిమ

యుగయుగాల కథల నుదరాన జీర్ణించి
 రాజరక్త నిర్ణరములఁ దేలి
 నవ్వుచున్న డిల్లి నగరంబు నందంబు
 తరుగులేదు శిరము నెరియ లేదు

సులతాని సులతానులున్ మణిగణాంశుల్ దట్టమిట్టాడుమే
 డలలో వాసము చేసినారు నిజరాష్ట్రంబాకటందూలఁబే
 దలనోరూర భుజించినారితట ముక్తారత్న పాత్రంబులన్
 గలమాన్నంబు సుఖించినా రఖిల బోగశ్రీ మహాడోలన్

కుతుబుద్దీనుడు నిల్పిన
 కుతుబుమినారనెడు గొప్ప గోపురము సము
 న్నతమయ్యుఁ జెక్కె చెదరదు
 శతాబ్దములనాఁటి శిల్ప చకచకితంబై

చామనచాయ గలట్టిది
 కామజనకు ననుఁగుభార్య కాళింది వినీ
 లామల కోమలవీచీ
 చామరములు వీచి నీకు స్వాగతమిచ్చున్.

సూనుని కొయిలా తనకుఁ జొప్పడు లాగు నమాజుజేసి యు
ల్లానలరించి యాదిమొగలాయి నరేంద్రుఁడు బేబరుండుమా
యూనున కొయురున్నతులు సృష్టియొనర్చిన చిత్రగాధ ఆ
గ్రానగరంబు కర్ణశుభగంబుగ నీకు నుపన్యసించెడిన్.

షాజాను నశ్రుజలకణ
మీ జగముపురంద్రి దాల్చు నేడవ నగ ముం
టాజమహలు నిద్రించెడు
తాజమహలు దృశ్యమద్భుతంబు పతంగీ :

కుహనా గోపుం డాగమ
రహస్యమగు గీత బాహిరము చేసిన శ్రీ
మహిత కురుక్షేత్రంబున
విహార మొనరించి పొమ్ము విహగవధూటీ.

సుజనస్తుత్తుఁడు బోధిసత్వధరణీశుండర్థరాత్రంబునన్
నిజవాసంబుఁ బరిత్యజించి యతిశాంతి స్థాపనేచ్చా మనోం
బుజుండై బిచ్చంపుగిన్నెఁ దాల్చిన మహాపుణ్యప్రదేశంబులన్
మజిలీ సేయుము రెండునాళ్ళు ఖగభామా! జన్మసిద్ధించెడిన్.

లుంబినీ వనపరిమళాల్లసిత మగుచు
నేఁగుదెంచెడు నీకర్ణ్య మీయఁ గలదు.
గౌతముం డాదరించిన కనకహంస
నీరు గలియని మధుర గోక్షీరధార.

దర్శింపగలవు గౌతమబుద్ధదేవుని
 ప్రాచీన భరత శిల్పంబునందు
 సాధింపగల వహింసా మంత్రరాజంబు
 శాక్యసింహుని కాలి జాడలయందు

తెలిసికొంగలవు బౌద్ధుల సాహితీ సేవ
 అమరసింహుని కవిత్యమునయందు

వీక్షింపగలవు కపిలవస్తు నగరంబు
 నాశన దేవ్యధీనంబు నందు

రెండువేలేండ్లు క్రింద నిద్రించుచున్న
 మౌర్యరాజుల విపుల సామ్రాజ్య చరిత
 యేకరువు పెట్టుప్రకృతి యం దాకళించి
 వెచ్చ వెచ్చని కన్నీరు విడువగలవు.

అక్కడనుండి యుత్తర దిశాభి ముఖంబుగ నిర్గమించు నీ
 దృక్కుల నడ్డుచున్ హిమగిరింద్రము దర్శనమిచ్చు దానిపై
 నెక్కగనెంచి తెల్లదొర లీలిగిరెందరో ! వారి దేహముల్
 స్రుక్కవు నేటికిం బులుఁగు సుందరి మంచుమహత్త్వ మెట్టిదో

కరఁగిన మంచు బండలు ప్రగాఢభరంబునఁ బట్టుదప్పి, త
 ద్గిరి శిఖరాలనుండి తలక్రిందులుగా దిగజారి లోయలన్
 దిరిగెడు జీవరాసుల వధించుచు నుండును పేదవారికిన్
 జెఱపె కదా! బలాధిపల నేయము సంయమి పక్షి భామినీ!

అందు నెవరెస్టు శిఖరాన నధివసించి
 వ్రాసికొనవచ్చు భరత వర్షంబు పటము
 దాని యున్నతి తారకాధ్వజము మిగులు
 సులలితములైన కవుల యూహలకుఁ దఱుగు.

కలహంసల్ సనువాయుమార్గముల రేఖల్ పర్వతాగ్రంబునన్
 గలవాత్రోవల దక్షిణోత్తర దిశాగ్రవ్యాప్తముల్ ప్రోన్నతం
 బులు నీకుం జన గాదు నిచ్చలు నిలింపుల్ గుంపులై రాకపో
 కలు గావించెడు వెండి కొండ తెరవుల్ గన్నట్టు నై మూలగన్.

విహిత కైలాసయాత్రగావించు నిన్ను
 మంచుకొండల విభుఁ డాదరించఁగలఁడు
 అల్లునకుఁ గూఁతునకు వార్త లంపునేమొ
 సమ్మతింపుము నుడులు భారమ్ముగావు.

అస్త్రవిద్యాభ్యసన వేళ నద్భుతముగ
 కొంచకొండకు రంధ్రంబు గొట్టినాఁడు
 చినతనంబున బావ్యతి చిన్నికొడుకు
 తారకాగిరి కదియ యుత్తరపు గవిని.

గిరుల మగవాని చెలిమి వ్యక్తి కరింప
 మస్తమునఁదాల్చు మొక చిన్ని మంచుతునక
 విసపుమేతరి కది సిఘారసుగ నుండు
 వ్యర్థములుగావు పెద్దల పరిచయములు.

మంచుఫలించు నగ్గిరులమాడులఁగాఱు మొయిళ్ళపై నుడా
యించు గమింపు మవ్వల మహేంద్రుని వీడు త్రివిష్టపంబు గ
న్పించు డలాయిలామలను వింత నృపుల్ పరిపాలనంబు సా
గించెద రిప్పు డచ్చరలు క్రీడ యొనర్పరు నందనంబునన్.

ఆలామాలకుఁ బెండ్లి పేరటము లే దాజన్మసన్యాస దీ
క్షా లగ్నాశయులై ధరింతు రతిదీర్ఘంబైన కుళ్ళాయముల్
మాళిన్ వారి యనుజ్ఞలేక విహరింపబోల దెవ్వారి కా
నేలన్ బక్షివి నీకుఁ బోదగని క్షోణీమండలం బుండునే.

ఆ రాజ్యంబును గూబపట్టుకొని బిట్లాడించుచుండున్ దురా
చారంబుల్ వెడ నమ్మకాల కది వాసస్థాన మస్పృశ్యతా
క్రూరవ్యాఘ్రము సంచరించుటకు సంకోచంబులేదైన బౌ
ద్ధారామంబులు సాగనీయపు గదమ్మా! దాని యౌద్ధత్యమున్

అసమ రుచిరాంబువైన మానస సరస్సు
కన్న కూతురు బుడుత గంగాభవాని
యొక్కి దిగుచుండు కొండల చక్కదనము
ప్రేక్షణీయంబు సుమ్ము గబ్బిలపుడేవి.

బలిసిన మేనులన్ జడల బజ్జెల కొమ్ముల వింత సింహముల్
బలె విహరించుఁ కొండల యుపత్యలన్ సెలయేటినీళ్ళ గ్రో
ల్పులుల కశేబరా ఆచటి లోయలలో బొరలాడు వాని య
మ్ముల కెనయైన శృంగముల పోటుల దూటులు బడ్డపొట్టలన్

జడనిధివంటి మానసము సాటికిరావు సరస్సులెల్ల నం
దుడుగక రేగుఁ పేరలల యూపున గట్టులఁదాకి ప్రాణముల్
విడిచిన గండు చేపలుఁ గుళీరము లెల్లడఁ దీరభూములం
దడుగిడదాక చీకి వికలాంగములై పడియుండు గుట్టలై .

దమయంతీ నలులకు దౌ

త్యము చేసిన తొంటి పసిఁడి హంస విభుని చు
ట్టములందు పంకజోద్యా
నములందున నాలపింతు నై షధ కథలన్.

నిండిన దోరవెన్నెలల నిక్కిన పచ్చిక మేసి, చాందిని
కొండ బయళ్ళలోఁ దిరుగు గోపతి నీకగుపించు నందు వే
దండవిరోధి దాల్చిన జటాటవిఁ బూచినపూవు చంద్రమఁ
ఖండము గోచరించు నెఱుకల్గల నీ కెఱిగింప నేఁడికిన్.

విలు నమ్ముల్ ధరించి చెంచులు తదాభీలాటవీమద్య భూ
ముల గన్నజ్జిన సంజలింపుము మహాత్ముండైన భర్గుండు భ
క్తుల కిష్టారము లీయఁగోరిన గణస్తోమంబుతో మాయ పం
దుల వేఁటాడుచు భిల్లుడై నరుల కన్నుల్ గప్పి క్రీడించెడిన్

అచ్చోటి తబిసి రాజులు

నిచ్చలుఁ దపమాచరించు నీ కాతిధ్యం

బిచ్చెదరు పరుల విద్యలు

మెచ్చెద రీ గుణము నేఁడు మృగ్యంబ కదా.

ఇప్పటికి గూడఁ గ్రొంబొగ లెగయుచున్న
 త్రిపురముల ప్రాంత ఋషిద దిబ్బ లవటి
 కనతి దూరాన నీకుఁ బ్రత్యక్ష మగును
 చిత్రముగ పానమున కెంత చేవ గలదొ.

వలరాజు పగవాని గొలచి ముందుకు సాగు
 తొలకరించిన నీలి జలధరంబు
 మహిషుని వనిత లుమ్మలికింప గర్జించు
 సీతకంఠు నిల్లాలి సింహరమణి
 కొసరి దిక్కులు మేలుకొలిపి గానము సేయు
 కొమరుసాముల వారి కోడిపుంజు
 తలఁమీద రతనాలు మొలిచి ముద్దులు గార
 నటియించు సర్పంబు నటకురాలు

కనులఁ జూచి రమ్ము కై లాసభూముల
 వింతలెల్లఁ దెలువ వేళలేదు
 నీకు శుభము గల్గు నిఖిలామరశ్రేణి
 సరసుఁడమ్మ బాలచంద్ర ధరుఁడు.

రేగిన గంధపుందరు పరీమళముంగని మోసపోయి యం
 దాగి పదంబుమోపవల దచ్చట కొమ్మల నాశ్రయించి మి
 న్నాగులు తాండవించు మరణంబును బుక్కిటఁబట్టి యాపదల్
 డాగిన తావులే వలఁపులం దొడికించి మనస్సు నీడ్చెడిన్.

పుడమి ననంతకాల రథమున్ గదలించి మనుష్యకోటిపై
 నడిపి నశింపఁ జేయు యతనంబులు నీ బెదరింపు లిచ్చటన్
 జడవని రుండమాలికలు పండ్లిగిలించి వెడంద నోళ్ళతో
 మృడుని గళంబునన్ జెనటిమృత్యువుతో వెకసక్కె మాడెడిన్

ఒలికి పోయిన పండువెన్నెలల పాలు
 క్రోలుచున్నది తపిత చకోరకరంబు
 ప్రోద్దువోయెను నీ చిన్ని భోజనమును
 పెదకికొనఁ బొమ్ముతబిసి గబ్బెతల రాడి.

వీనులు చిన్నవోవ వినిపించు నదే డబుడుక్కువాని ధ
 క్కా నినదంబు తూరుపు ముఖంబుగ హైందవవీధి సభ్యతా
 స్థానముగల్గు తాను మన సభ్య మెఱింగినఁ గంటగింను నో
 మౌనిశకుంతమా చను ముమాపతి మేడకుఁ గోడి గూసెడిన్.

న న్నొకమారు నీ దరిసెనంబున ధన్యునిఁ జేసి భర్గుండే
 మన్నది చెప్పి పొమ్ము విబుధాలయ వాసిని నాకు లేరు నీ
 కన్న శరణ్యు లాప్తులు వికాసితమైనవి తూర్పు రేఖలున్
 కన్నఁచు దొంగతోడ సదనంబునకుం జనుమమ్మ పక్షిణి.

ద్వారములు లేని నాదు కుటీర లక్ష్మి
 స్వాగతం బిచ్చి నీకు మర్యాదచేయు
 నా యనుజ్ఞకు వేచియుండంగ నీకు
 వలదు వలదమ్మ రాత్రిం దివంబులందు.

నిద్దుర మేల్కొని యల్లన
 ఖద్దరు రాట్నంబు పొరకాంత వహించెన్
 ప్రొద్దు పసివాఁడు తూరుపు
 ముద్దియ పొత్తి శ్మలోన ముద్దులు గురిసెన్.

వాని యిష్టారములు కూర్చుదానివోలె
 విశ్వనాథుని గుడికి గబ్బిలము సనియె
 వేయిచేతుల పెనుకాపు వేగిరింప
 గచ్చ బిగియించె నప్పేద కార్మికుండు.



రెండవ భాగము

తొలి పలుకు

గబ్బిలము కైలాసమునకు సందేశం తీసికొనిపోయి చిరకాలమైనది మనపేదవాఁడెదురు తెన్నులు చూడని గినాడు. వాని సందేశ ఫలితంగా నాలుగుమూలలనుండి ప్రసన్న వాయువులు వీవ సాగినవి. దేవాలయ ప్రవేశం, హరిజనోద్ధరణమని గాంధీజీ చరకారూంకరణము శ్రవణ శుభ గంగాగానము చేసినది. సర్వసమత్వ మను మంత్రరాజాన్ని భరతదేశం వల్ల వేయసాగింది. అరుంధతీ సుతుని నిరాశాకాశంలో నాశాతటిల్లతలు మోసులెత్తినయి. తన చిరకాల దాస్యకేశాన్ని విస్మరించినాడు. గబ్బిలం తిరిగి దర్శన మిచ్చింది. ప్రపుల్ల వదనుడై తీయని స్వాగతమిచ్చాడు. పండా, కాయా యని ప్రశ్నించినాడు. పండా నదని ప్రకృతి ప్రత్యుత్తర మిచ్చినది. ఆత్మదేశం, ఆత్మభారతాంధ్రజాతిలో గల అనైకమత్యం స్వార్థలుబ్ధత బహుకుల మతావేశ వ్యాధిపీడ, కాబట్టితనం నేడవని లోని తీరని వేదనలు తనదాస్యముక్తికితోడుగా దేశానర్థకములైన అనేక విషమ సమస్యలతనిని కారింపసాగినయి. తన యిష్ట దేవత తనజాతికి కేతన చిహ్నమైన గబ్బిలానికతడు మరికొన్ని చింతాసందేశాలను చెప్పి కొనసాగినాడు. గబ్బిలమామూలాగ్రంగా ఆలకించింది. నోరులేని పక్షి మారుపలుకుటకు శక్తి చాలని ప్రాణి ఏమని యోదార్ప గలదు? ప్రదక్షణించి కన్నీరుకార్చి, శివాలయానికి తరలిపోయినది. అతని వాక్కులు చావులేనివై, వాయుమార్గమున ప్రతిధ్వనించు చున్నవి. గణబద్ధములై నవి. రెండవ గబ్బిల మను కావ్యమైనిలచినది. నేడుగాక మరొకనాడు ఫలించును. ఫలితమనుభవించు భాగ్యమతని కున్నదో లేదో.

గ్రంథకర్త

జి. జాషువ



బహుదేశ మత మహాపరిషత్తు తలయూచ
పలకి వచ్చినది మా భరతసుతుడు

కండెబొట్టన నైదు ఖండాల నోడించి
కొలుపులందినది మా కోమటన్న

సిమలో నాచార్య సింహపీఠికమీద
నిలిచివచ్చినది మా తెలుగువాఁడు

విశ్వసన్నానంబు వెలయు నోబెలు కీర్తి
రంగ మెక్కినది మావంగసుకవి

చెట్టుచేమల సుఖ దుఃఖ జీవితములు
నిజము దేల్చినవాడు మా నేలవాడు
నన్ను దొలగించి లెక్కించినారు గాని
మొదట నెల్లఱ మన్న దమ్ములము మేము.



గబ్బిలమేమని చెప్పెనా
గుబ్బలి యల్లుండు కన్నుగోనల నశ్రుల్
గుబ్బటిలలేచి నల్లని
మబ్బులలో తక్షణంబ మాయంబయ్యెన్.

తిరువానుకూరు దేవుఁడు
తెఱచెం గుడితలుపు లితర దేవుండును బి
త్తరవోయి నిమ్మజాతుల
దరిసెనమున దరిసి రాత్మదౌర్భాగ్యదశల్

అంటరాని తనంబునంటి భారత జాతి
భువనసభ్యత గోలుపోయెననుచు
క్షమకు మించిన కత్తి జర్మనీ యుద్ధాన
గనుగొన్న మొనగాడు గలుగడనుచు
కదురు రాట్నము చేతగాక స్వేచ్ఛా స్వర్గ
ముదముజిక్కుట నభఃపుష్పమనుచు
నూరేండ్లు గాదు మున్నూ రేండ్లు మనవచ్చు
న్యాయమార్గంబున నడుపుడనుచు

నిమ్మ జాతుల కన్నీటి నీరదములు
 పిడుగులై దేశమును గాల్చి వేయుననుచు
 రాట్నమును దుడ్డుగఱ్ఱ కరానబూని
 దెసలదోతెంచె గుజరాతు ముసలిసెట్టి.

సిమగుడ్డకు కన్నులు చెమ్మగిల్లె
 ముతకకబట్టకు మర్యాద పొటమరించె
 నగరివెలుపలి మాలమాదిగలుగూడ
 నరులుసుమ్మని దేశంబు గుఱుతుబట్టె.

వెఱపువలదు నీకు హరిజన సోదరా
 స్వీయరాజ్యరథము వెడలివచ్చె
 లాగిపొమ్ము నీకు భాగంబు గలదంచు
 బాడుచుండె రత్న భరతమాత.

ఒకనాడా మునిపక్షి తొంటి చెలికా డున్నట్టి గేహంబు లో
 నికి నేతెంచి యధావిధిం దిరుగుచుండెన్ మిఠ్రుడీక్షించి యు
 త్సుకతం బొంగిఁదరస్మితంబున నిదే జోహారహో పక్షిణీ
 యకలంకంబగునీ సహాయమున నాయర్థంబు పండా యెనే?

నావర్ణించిన పుణ్యభూములను సందర్శించినావే మహా
 దేవుం డాయన దేవియుం దగిన యాతిధ్యంబు నీ కిచ్చిరే
 నా వాక్కుల్ జెవినాటితే మహితరత్న స్వర్ణకాంతి చ్చటా
 ద్యావద్దివ్యహిమాద్రికందర పవిత్రక్షేత్రముల్ సూచితే?

పుడమి కలుషరాశి మ్రుగ్గిపోవుచు నుండ
 నాట్యమాడుకొనుట న్యాయమగునె
 భర్గదేవ సృష్టి పరికించి హొమ్మంచు
 బిలిచివచ్చినావె పులుగుచెలియ.

కాళిదాసుని మేఘంబు గౌరవంబు
 తెచ్చుకొన్నదె నీదు సందేశ గాథ
 ఘనులుచేకొను భూభృదగ్రముల పూజ
 యసమ చతురత్వమున్న బానిసకురాదు.

వ్యాస వాల్మీకిముని మదేభములు రెండు
 దిరుగుచుండెనె కైలాస గిరులమీద
 వారి వార్ధక్యమున నీకు స్పష్టమగును
 భరత రామాయణంబుల పడుచుండనము.

ఆ వాల్మీకి నిసర్గజంతు కరుణావ్యాసక్తియే సత్కవిన్
 గావించెన్ వెడలించె రామునికథా గాంగేయముం గానిచో
 త్రోవల్ గొట్టెడు బోయ కేగురువునేర్పుం దివ్యగీర్వాణమున్
 ఆవేశించి కళాధిదేవి వరమీయన్ విద్యలేమాత్రమల్.

ఎదురై వచ్చెనె కాళిదాసుని అసచ్ఛృంగార సందేశ మం
 బుదమార్గంబునంద్రసంబులు ధ్వనుల్ ముత్యాలు వర్షించెడిన్
 పదినూరేండ్ల పురాణ మేఘమనుచున్ భావించువో నిత్యముం
 బదియారేండ్ల వయస్సు కూర్పదె సుకావ్యస్పర్శ జేజెమ్మకున్.

జనముల్ మెచ్చు రసప్రసిద్ధమగు నా సందేశ భారంబుతో
 జనముల్ సచ్చు విమానమాలికల గర్జాభీషణంబౌ ప్రభం
 జన మార్గంబున నీప్రయాణమెటులన్ సొగించి నెగ్గించితో
 చెనుకన్నేరవు గండముల్ తబిసివక్షి జన్మసన్మార్గులన్.

కన్నులు ధన్యంబులుగా
 కన్నావే మంచుకొండ గగనము శిరముం
 దన్నెడు దాని నమరగవి
 వెన్నవలెం ధవళరుచులు బిండెడుదానిన్.

ఆ కొండయే యిండియా విరోధులదండ
 గుండెగాలంబైన వెండికోట

ఆ కొండయే ముత్తియపుదండ భారతో
 ర్వీమాతృమణికిఁ గిరీటభూష

ఆ కొండయే పర్వతాగ్రగణ్యములైన
 కులపర్వతముల నిక్కులకునిక్కు

ఆ కొండయే రజతాచలస్వామికి
 మణిమయ కల్యాణ మంటపంబు

సింధు గంగా మహానదుల్ చిన్ననాశు
 ప్రాకనేర్చిన యపరంజి ప్రస్తరములు
 పొదచిహ్నాలు పరికించి వచ్చినావె
 కలుషములు వాయు కన్నుల కఱువుదీర.

ఇంద్రధనువుబట్టి సాంద్రాబ్ధవనవాటి
 మెలగు చున్నవాడు మృగయుఁడొకడు
 వాడు గొంతుబిసిగి వసుధపై విసరిన
 జంతుతతులు నిమ్నుజాతి జనులు.

ఆగర్భ ప్రతిభా సముద్రులగు శిల్పాచార్యు లూహింపగా
 మూగంబడ్డ శకుంతముల్ పలికి గుంపుల్ గట్టి కీర్తింపగా
 పేగుంజామున రంగులద్దు నల శిల్పి బ్రహ్మ దేగ్రామమో
 భోగట్టాగని వచ్చితే రసమయంబుల్ తత్కళా పద్ధతుల్.

బెళుకుంజూపులు గుల్కు పోకడలు చూపీచూపకూరించుచున్
 జలదాగారములందు దోచెదరు కన్యల్ కొందరిక్షించితే
 పులుగుంజేడియ యభిగర్భములలో ముత్యాలువండించి భూ
 ముల కర్పించెదరఁట మేటిగహనంబుల్ సృష్టివైచిత్రముల్.

ఎంతకోయిలపాట వృధయయ్యెనో కదా
 చిక్కు చీకటి వనసీమలందు

ఎన్ని వెన్నెలవాగు లింకిపోయెనో కదా
 కటికి కొండలమీద మిటకరించి

ఎన్ని కస్తురిజింక లీడేరెనో కదా
 మురికి తిన్నెలమీద పరిమళించి

ఎన్ని ముత్తెపురాలు భిన్నమయ్యెనో కదా
 పండిన వెదురు జొంపముల లోన.

ఎంత గంధవహన మెంత తంగెటిజున్ను
 యెంత రత్న కాంతి యెంత శాంతి
 ప్రకృతి గర్భమందు; భగ్గుమైపోయెన్
 పుట్టరానిచోట బుట్టుకతన.

నెలలోనున్నది వృద్ధురాలొకతె గాంధీ శిష్యురాలిచ్చలుం
 జిలుగున్నూలు తయారుచేసికొనుచున్ జీవించు జీజెమ్మ కొం
 డలయల్లండు శిరాననుంచుకొని సన్మానించెడిం బండువె
 స్నెల పూదోటల విశ్రమించి మన సందేశంబు నాలించెనే.

నాచిత్తంబునదక్క తోచదెచట న్నాత ల్లిరూపంబు ధా
 త్రీచక్రంబున దేహమూడ్చి నరు లుర్వింబాపి వైకుంఠమం
 దో చండీశ్వరుడుండు మండలమునందో యందురండ్రెల్ల రా
 యాచోకిగని వచ్చితే మృతి భవిష్యన్ముగ్ధముల్ విశ్వముల్.

చంద్ర చండకరులు సన్మార్గ గతులయ్యు
 నొకనిజూచి యొక్క రోర్వజాల
 రెండు కింత వైర మిరువురిలో ద్రావి
 డీ డెవండు దెలువా డెవండు.

పవ లింపారెడు సృష్టిఁ జీకటి శిలాపంకంబునంబుంపి యి
 ట్టవమానించెడు కొంటెవాడెవడు ప్రొద్దల్లంత గన్నట్ట వే
 కువ నేమోల నణంగియుండు తమ సిగ్గుంజేటు యోజింప రీ
 యవివేకుల్ విరమింపరీ దినదిన వ్యర్థ ప్రయత్నంబులన్.

శివుడు తాండవించి చేకొన్న సత్కీర్తి
 తన ప్రయోజకత్వ మని తలంచి
 విఱ్ఱవీగడండ్రు - పెక్కురు నటకులు
 విఱ్ఱవీగి కవుల విస్మరింతు.

వెలవాక్రుచ్చగరాని భావముల నన్వేషించుచున్ సత్కవీం
 ద్రులయాహల్ విహగంబులై తిరుగుచుండెన్ బ్రోన్నతా కాశపం
 డలమస్తంబున నాకళించితె ప్రయాణశ్రాంతి నమ్మించుకొం
 డలకున్ డిగ్గెడి నీవిశేషము రసజ్ఞజ్ఞేయ మూహింపగన్.

వడుకునూలుచేత బగ్గాలు పేనించి
 దొడ్డమ్మగయు డుచ్చు లొడ్డినాడు
 తగులుకొనునొ కాక తప్పించుకొనునొక్కొ
 స్వీయరాజ్య మనెడు సింహరాజు.

నరులన్ ముట్టక నందులం గొలిచి పుణ్యంబెల్ల సాధించున
 ప్పరమంబై న రహస్యమున్ శివునితో ప్రస్తావముం జేసితే
 పరమేశుం డివి నిమ్మ జాతులకు సంప్రశ్నింపగా రాని వే
 దరహస్యాలని కోవగించుకొని స్వార్థంబు బ్రదర్శించెనే.

బసుమంబు బూసికొని యే
 రసికతలేకుండ బ్రదుకు ప్రమదుల నడుమన్
 రసికుడగు సుకవి జీవిత
 మసిధారావ్రతము వలవ దది శత్రులకున్.

ఎవరికివారై బ్రదుకుచు
 నవీన ధర్మములు పిచ్చినమ్మకములతో
 సవరించి ప్రజల తలలో
 ప్రవేశ మొనరించు స్వార్థపరులంగఁటి.

దిరుసుల్ మార్తురు కొందరాంధ్రులవురా దేశాంతరంబేగి వ
 త్సరముల్ పుచ్చిఁజ్ఞివిష్టపప్రజలలో సఖ్యంబుగావించి యె
 బ్బెరికంబైన విదేశ నాగరికతన్ విచ్చేయకచ్చాంధ్ర సుం
 దర వేషంబు ప్రతిష్ఠ నిల్పితివి సన్మానార్హ వెంటేనియున్.

చెప్పక చెప్పుచున్నది విశేషములేవని నీ మొగంబు నే
 తప్పొనరించి యింతటి వృధాశ్రమ యిచ్చితి మాయదృష్టముల్
 దప్పిన దప్పని మ్మనుగుతమ్ముల శ్రేయముగోరి భర్గునిన్
 గుప్పెడు గుండెతో యెదురుకొంటివిదే పదివేలు పక్షిణి!

అపజయంబులు విజయ గేహంబు నిలుచు
 స్తంభములు సుమ్ము నీకు విచారమేల
 కొద్ది కొద్దిగ నిక్కిన గోడవోలె
 సగము సగములుగా పనుల్ ముగిసిపోవు,

ఓటమిలేదు నా యతన మూరకపోదు తుఘానువోలె నా
 మాట లుమామహేశ్వరుల మానసముం గదిలించితీరు క
 న్నీటమునింగి పైకుబుకు గిర్మలసూక్తి ఫలింపకున్నచో
 రాటములో స్వరాజ్యము విరాజిలుటల్ కృతక ప్రచారముల్.

పలనాటన్ మును బ్రహ్మనాయని కృపాబాహుశ్యనేత్రంబులో
 పల నాటంబడి నాయురాలి కృతక వ్యాపార దానంబులో
 పల భస్మంబయి సంఘసంస్కరణ దివ్యద్విజ మీనాటికిం
 ఫలియించెంగద గాంధీలచేయతనముల్ వ్యర్థంబుగావెన్నడున్.

నీకావించిన రాయబారమునకు నిన్నత్యాభిషేకంబుగా
 నాకన్నీటిని కాన్కగా యొసగుచున్నానో దయాశాలినీ
 చేకొమ్మింతకుమించి నావలన నాశింపగ లేదిట్టి నీ
 బాకీ దీర్తు స్వరాజ్య సౌధమున నావాసంబు సిద్ధించినన్.

ఏజాతి కెంతవచ్చునో
 రాజత్వంబంత నాకు రావచ్చుగదా
 నాజాతి యెత్తు కేతన
 రాజంబున నీదుమూర్తి వ్రావయింతుఁజెలీ!

పెల్లుతమస్సులోన దురపిల్లెడు మాబ్రతుకుం దనుస్వినుల్
 భల్లున దెల్ల వార్చగల బాబులు పెద్దలనేకు లుండగా
 దెల్లనివేల్పు భిక్షకుని దిండికి బట్టకులేని కొండరా
 యల్లుని నాశ్రయంచి యకృతార్థుడనై తిని పిచ్చివాడనై.

మఱచితి నాదిదేవుని సమానుఁడు బుద్ధునియంతవాడు భా
 సుర దరహాస చంద్రికల శుభ్రత లోన గట్టివాఁడు య
 ద్దొరలకుగాదు వారి చెవిదూరినవారిన లక్ష్యపెట్టఁడ
 ప్పరమమునిన్ సబర్మతి నివాసినీ జూచితివే తపస్వినీ.

ముల్లొక్కించుక వాలిపోయినను బాపూజీకి దీటైన శ్రీ
వల్లభాయి పటిలు దర్శనము సంప్రాప్తించెనే నీకు నే
డల్లంతన్ గనుపట్టుచుండెడు స్వరాజ్యార్థంబు సర్వస్వమున్
గొల్లంబెట్టిన త్యాగి తానత డెఱుంగున్ నా మనఃకేశమున్

ధిక్కారించెడు రాచగుఱ్ఱముల స్వాధీనంబు గావింపగా
యుక్కుంగశ్శేము జహ్వరుం డతని విద్యుచ్చారదామూర్తి న
ల్దిక్కల్ నిండి నడించుచున్న దనుచున్ దేశంబు లగ్గించు మా
చిక్కుల్ దీర్చుట విస్మరింపడుగదా స్వేచ్ఛాజయాంతంబునన్.

పసుపుం బచ్చని పూతబూచినది మువ్వన్నెల్ పిసాలింపఁ గాం
గ్రెసు మందార మనంతశాఖికలు నిక్కెన్ దిద్దిగంతంబులన్ .
పసలేర్పడ్డవి సర్వవర్ణములకున్ దచ్చాఖిశాఖాతతిన్
వసియింపన్ మనకుండదే స్థలము దివ్యస్మాని వక్షీశ్వరీ!

కలడంబేడ్కరు నా సహోదరుడు మాకై యషకష్టాలకుం
బలియై సీమకువోయి క్రమ్మరిన విద్వాంసుండు వైస్రాయిమే
ల్కొలువందుంగల దొడ్డవాఁడతఁడు నీకున్ స్వాగతంబిచ్చి పూ
వుల పూజల్ వానరించెనే యతనిమెప్పుల్ నీజయారంభముల్.

నేను నాకను నహము ఖండింపలేక
పదియు నెనిమిది శాస్త్రాలు పదును లుడిగె
నీవు నే నను సమత సంధింప గలిగె
తీవ్రతరమైన చిన్న మౌనవ్రతంబు.

వచ్చినవారు సీమనరపాలుర మంత్రి లభిప్పి తార్థముల్
 దెచ్చిరి ప్రేమతో భరత దేశజులం దనియింపవచ్చి పో
 వచ్చు స్వతంత్రభారణ సువర్ణకిరీటము నేడుగాక రా
 వచ్చు మరొక్కనాడు నెలవాసిన తొయ్యలి తీర్థమాడదే:

గుడిలోదేవుడు చూచిపొమ్మనుచు నాకున్ వార్త లంపింపగా
 దొడగెన్ నల్వరచేత నీవెనుకవత్తున్ నమ్ను రమ్మందువా
 తడవై నన్ సురణింతురెందరో విముక్తాహార దీక్షాపరుల్
 నడుమన్ నేనుసహింపజాల నొక యాంధ్రప్రాణి శుష్కించినన్

గబ్బిలమువయ్యు శివుని లోకంబునందు
 వలయు కదలిక గలిగించి వచ్చినావు
 నిశ్చలంబైన కాసార నీరమునను
 నలతి శిల చాలదే వలయుములుదీర్చు.

అర్థించి చనుదెంతు నగ్రహారముకన్న
 సర్వేశ్వరుని యింటి చౌకదనము

అడిగివచ్చెద వీటి నడిబజారునకన్న
 గుడిగోపురముల తక్కువతనంబు

పలికించికొనివత్తు బంధి బువ్వలకన్న
 తీర్థప్రసాదాల దేబెతనము

ప్రశ్నించినవత్తును రాచబావులకన్న
 పాతాళగంగమ్ము పలుచదనము

నిజము దేలిచికొనివత్తు నిన్న నేడు
 నన్ను జూచిన నల్లంత నడుచుతనము
 గుడికిరమ్మనినంతనే యొడలుమఱచి
 పరువులెత్తుట నాకంత పరువుగాదు.

ఎంతో దూరము పోవనేమిటికి నే డిండిండికిం బ్రాకి యా
 శాంతవ్యాప్తముగారహించెడు స్వరాజ్యస్వర్ణసూత్రంబు చౌ
 దుతి స్తంభన మాచరించెగద యేతద్దివ్యసూత్రంబు మో
 కంతై నిక్కినకట్టివేయగలదా యస్పృశ్యతావ్యాప్తమున్

చాటింపించి మదీయజాతికి నభీష్టంబుల్ ప్రసాదింపగా
 పూటా పడ్డది కొంతభారమది రేపో మాపొ రావచ్చు నీ
 నాటంగాదని కొంతభారతము పంతంబొప్ప వాదించు నీ
 వోడెవ్వారికొసంగితో తెలిపి నన్నోదార్చువే నెచ్చెలీ.

ప్రియములుగాని సత్యములు పెక్కులు నేను వంచించుచుంటి నీ
 దయకెడవై తపింతునొ యధార్థ పిపాసువులైనవారి య
 వ్యయ కరుణావిశేష రుచిరాత్త మనస్కుడనై సుఖింతునో
 భయపడనేల నాపలుకు పల్కులు బాష్పకణాభిరామముల్.

ఏకవి పిచ్చిగా నడుచు పృథ్వికిలోబడి కీర్తికోసము
 ద్రేకము సంహరించుకొని దేశమువోయిన త్రోవబోవునో
 ఆకవి పేడుమూతి మగ డంబుజగర్భుని రాణిగారికిన్
 సాకుడుబిడ్డ డాస్తిగల సామికి బేరసిక ప్రదాతకున్.

పుట్టంగావలె సత్కవీశ్వరుడు నీ పుణ్యాన మావంశపుం
 బుట్టంజీలిచికొంచు నంచితకణ పూర్ణప్రభారాశియై
 పుట్టంగూడదు పుట్టినం గలుగవెప్పున్ నిండుసన్నానముల్
 గట్టా యుచ్చత నీచతాయుత విశర్కభ్రష్టదేశంబునన్.

పిడికెండన్నము బెట్టలేదెపుడు మా వేమన్న జీవించి న
 ప్పడు ముద్దుల్ మురిపించు మేలికవనంపుం బుగ్గలుప్పొంగి కా
 అడవుల్ మొద్దులు మోసులెత్తునపు డౌరా నేడు గోరీపయిన్
 నడచుం బూజలు పుణ్య కార్యములు వింతల్ మాదయా ధర్మముల్

బ్రతికియున్న సాయిబాబెన్నడునుగాడు
 చావకున్న వట్టి సాయిబయ్య
 తిరుమలేశుడైన తెలియడీ యర్థంబు
 చావు బ్రతుకులోని సారమిదియ.

సమతలు సఖ్యముల్ బెదవిజారినమాటలు కట్టు బాట్లు చ
 ట్టములు బటుత్వమూడిన గుఱారపు దూముడి బంధనాలు ధ
 ర్మములు దయారసాల్ మొసలిరాలుచు నశ్రుకణాలు చిత్రచి
 త్రములు మతస్వభావములురామరగా వివరింప గల్గితిన్.

ఇప్పుడు గుండురాతివలె నీశ్వరుడై ముడుపుల్ గ్రహించుకో
 టప్ప యొకానొకప్పుడు గృహస్థుడు మానవమాత్రులైన రాల్
 రప్పలు వేల్పులై సకలరాసులు మ్రింగక మిన్నకుండునే
 యప్ప పులుంగురాడి యిక నాసలులేవు క్షుధార్తజాతికిన్.

మరణము వార్ధకదబను ప్రమాదమెఱుంగనికై తలల్లు న
 బ్బురపుఁ గవీండు రెడ్డికులముఖ్యుని వేమనచాకచక్యమున్
 మరచి పురాణకావ్యరస మత్తుడు వీరుడు సంఘసంస్కృతి
 స్థిరుడు రచించె నాంధ్ర కవిజీవితముల్ బొరపాటు చేయుచున్.

దొడ్డరాళ్ళగుండ్లు దొరలించి పఠితల
 బెదురు బెట్టు కవిత విస్తరించి
 పండితులకుదక్క పరుల కందకపోయె
 దేవతలకు కామధేనువట్లు.

కవితచచ్చుదయ్యు గథ పేరుగలదైన
 గవికి కొంతకీర్తి గలుగవచ్చు
 నెలలు తక్కువైన బలమైనతిండిచే
 నుసురునిల్పుకొన్న నిసుగువోలె.

వ్యాకరణ శాస్త్రకారులు
 ఖైకుఁ గకారంబు విరతి గన్నడదని చీ
 కాకువరతు రంతెకానీ
 పాకము రసమింపు సొంపుఁ బరికించెదరే.

వ్యవహారంబున భ్రష్టమయ్యు రసభావస్ఫూర్తి గల్పించి మా
 ర్థవముల్ శబ్దములెన్నియో కలుగు శాస్త్రజ్ఞాన మాత్రుల్ పురా
 కవితోన్నతు లెఱుంగజాలుదు రెకుగ్రామీణ భాషాబ్ధిలో
 జవులూరించు తెఱుంగువల్కుల జగాస్వారస్యరాహస్యమున్

కనుగొన్నావుగదమ్మ కృష్ణవిభుడక్కాలాన భాషావనం
 బునసాగించిన యష్టదిగ్గజరథంబున్ శారదావాహమున్
 తెనుంగు దేశము విస్మరించినది తద్దిగ్గంతి దంతావళ
 ధ్వనియధ్వాన్నపుటద్రిగర్పముల నిద్రంబోవునాంధ్రత్వమున్.

తెలు తేజంబెల్ల దిక్కులకెగట్రాకి
 పగవాని బెదరించి వచ్చునపుడు

తెలుగుశిల్పుల సుతైదెబ్బ ఖంగుమ్రోసి
 చీనాకు పయనంబు సేయునపుడు

తెలుగుకవిత్వంబు దిగ్గంతులముఖాన
 బృంహితధ్వనులు గావించునపుడు

తెలుగుజెండాశక్తి నలుదెసల్ ప్రసరించి
 విద్యానగరవీధి వెలుగునపుడు

రామలింగని హాస్యకార్యములు దలచి
 నాల్గుదిక్కులు కడుపుబ్బ నవ్వునపుడు
 నాట్యమాడిన యానంద నవ్యలక్ష్మి
 కానుపించెనె శిథిలదుర్గములయందు.

అక్కట తల్లికోట సమరాంగన యాఖరు తెలుపోటుచే
 యుక్కిరి బిక్కిరై తురకయోధులవంకకు వాలునాడు భూ
 భుక్కులగండడౌ తెలుగుభోజుని పూజలు చూరగొన్న యా
 టక్కరిదేవతల్ తనువు డాచుట నాకు నసహ్యమయ్యెడిన్.

తొంబదియేండ్ల వృద్ధుడతి దోర్బల భీముడు రామరాజు డెం
తెం బరగండడౌ నృపమణి సుతభర్త మహమ్మదీయ ఖ
డ్గంబులకున్ శిరం బొసగి కష్టముదెచ్చినమాట ఆంధ్రవ
ర్గంబు సహింసనేరని పరాభవమై భవమై దహించెడిన్.

తెలుగులండను నగరంబు తెలుగుకోట
తెలుగుకవి దిగ్గజంబులు తెలుగుదనము
పొట్టిగుఱ్ఱమునెక్కిన పొగరుబోతు
టళియరామునికతన ముక్కలయిపోయె.

విహరింపనే భీతివిడిచి మస్తమునెత్తి
నకల సామ్రాజ్యహా సభలలోన

వాక్రుచ్చనే రాలు వగలి బుగ్గలుజిమ్ము
నతి నిశాతప్రబంధాదికములు

కల్పింపనే తెల్లు కల్యాణికోప్పన
సొగసైన కీరితి పొగడదండ

ఎత్తింపనే మేటి హిమవద్గిరులమీద
శాశ్వత విజయ రాష్ట్రధ్వజంబు

సగరగర్భకుహరి స్వారిగావింపనే
యింది గుట్టు బయటి కెక్కకున్న
పమ్మితింది జాతి కుమ్మక్కుగానున్న
కొండలన్ని పిండిగొట్టనొక్కొ.

అది మారత్నము లారబోసికొను విద్యాశారదాపీఠ మ
 ల్లది మాకత్తుల ఖారుఖాన మది యాఁద్రాదిత్యబింబంబు నం
 పద సొంపొరిన మాల్వవంతమని డంబంబొప్ప చాటించు న
 మ్మద సౌఖ్యంబొక తెల్లువీరునకె సంప్రాప్తించెముమ్మాడికిన్

ఓలవెన్నో విషయంబు లాంధ్రుల కళాకౌశల్యముల్ సొటు తా
 పులు ప్రత్యర్థులగుండెలో వెరపు నివ్వుల్ సల్లు గాథావళుల్
 ఓల విప్లవ్ బలనాటి పౌరుషపు రేఖల్ మా శరీరంబులన్
 కలుపుంగోలుతనంబులేదది కళంకంబండ్రు మాజాతికిన్.

ముసలిమానులలోని యనమ సమత్వంబు
 లంగోడిగట్టి చెలంగుచుండ

ఘూర్కా సిపాయిల కుటిలకౌర్యజ్ఞాల
 నట్టింట కాపలా నడుపుచుండ

ద్రవిడుల కార్య సాధన ధనార్జనదీక్ష
 సొంబారు నోరెత్తి చాటుచుండ

రాష్ట్రాంతరములకు బ్రాకి హిందీ భాష
 వదుగురినోళ్ళలో నెదగుచుండ

అఖిలదేశములకు నవతంస కుసుమంబు
 రాజితోగ్రకదన రక్త తిలక
 మానధనికురాలు మా తెల్గుటిల్లలు
 కలత జెందదొర కాలమహిమ.

గౌతమి గంగలోన మృతకాంతులతో నుదయంబుగన్న వి
భ్యాస మణి వితానము మహామదురాజుల దండు దెబ్బతో
తాతలనాడ పోయె నిక తాతలుబుట్టిన రావు రత్న దీ
పాతత.కాంతులీను గృహ మక్కట నూనెకు దీ బెరించెనే.

రతనా ల్దొంగలు దోచుకున్నపుడు శౌర్యశ్రీలు విద్రోహిభూ
పతులేటిట మృదుక్తి చాతురలచే బంధించునాడేని భా
రత చండిశ్వరి కోడిహస్తముల దర్పంబుంబ్రదర్శింపదో
ధృతిహీనంబగు భిన్న భిన్న మత విద్వేషంబు పాడించెనో.

గప్పాల్ గొట్టిన నేమి లాభము ధరా గర్భాన నిద్రించు కృ
ష్ణస్పల్ చాతలు లేచివచ్చెదరె వీరావేశ విభ్రాజితుల్
నిప్పుంబోలు తెలుంగువీరు లిపుడున్ జీవించియున్నార లీ
చప్పబడ్డ యనుంగు సోదరుల కుత్సాహంబు సంధింపగన్.

వినాడు మా కావ్య సృష్టికర్తల జిహ్వ
విశ్వసత్యము నాపింప గలదొ

వినాడు మాజాతి దృష్టి మాంద్యమువాసి
చుట్టుప్రక్కల దేధి చూడగలదొ

వినాడు మా బుఱ్ఱ లీ జుట్టు తలలేని
పుక్కిటి కథలలో జిక్కువదవొ

వినాడు మావిద్య తిమపసంఘమునందు
చిలుము పట్టక ప్రకాశింపగలవొ

తనువుదాచక సోమరితనము మాని
 యెన్నడిమఠంబులు బిచ్చమెత్తుకొనవొ
 అట్టి శుభవేళకై కొంగుబట్టి నిలచి
 నలిగి వాపోవుచున్నది నామనస్సు.

ప్రభువుల పెండ్లి పేరంటాలు వర్ణించి
 కాలంబు వెక్కెండ్లు ఖర్చుపెట్టి
 విరహవేదన మేనుమఱచి మూర్ఖులువోవు
 రాణివాసంబును రచ్చకీడ్చి
 అంగాంగ వర్ణనా వ్యసనంబు రెట్టింప
 యువకజీవితకోటి కుచ్చులొడ్డి
 పదియునెన్నిది మార్లు బాడిన శ్రీరాము
 చరితంబు వగరెక్క తిరుగబాడి

శరణు శరణటంచు బరుగులెత్తుచు వచ్చు
 నార్తలోక రుత మనాదరించి
 భువన హితముగోరు కవితాకళాశ
 స్వార్థజడధి నూరవై చినారు.

పెద్దల శల్యముల్ బలె వివేక మొసంగని గ్రంథరాసులే
 విద్దియలైన నింక బది వేల యుగా ల్లలకాయలేని గం
 గెద్దులు బుట్టి స్వార్థపరులెత్తిన గంతలుమోసి తీరెడిన్
 బుద్ధి చిగుర్చునే యరుచి బుట్టుకథల్ దలమీద రుద్దినన్.

ఆడుది లేకయున్న గృతి కందములేదని నమ్మి యెన్నడో
పొడి రనుత్తమ ప్రణయ బంధుర గీతము లర్థతృష్టవై
న్నాడ కవుల్ మహీపతి బృహన్నల వర్గము సంతసింప నీ
నాడు రచింతు రిద్ద కరుణా పరిణద్ధ రసప్రబంధముల్.

మొన్నటి యుద్ధదేవతకు బుట్టిన కూతురు జ్ఞామదేవి మృ
ష్టాన్నముగా భుజించిన క్షుధార్తుల డొక్కలు శల్యరాశి సం
పన్నుల వీధులందు గనుపట్టెనె? వంగకవీంద్రకోటి చే
కొన్న కలాలెరుంగవనుకొందు దయారస నవ్యకావ్యముల్.

చలిచీమం బొలియింప నేరని యహింసా మానసుల్ జాలలో
మొలిపించెం బహుబుద్ధ విగ్రహచయంబుం భారతంబంతటన్
కలయైపోయెనొ తత్కృపా గుణము బంగాళంబులో బ్రేమమూ
ర్తులులేరో భుజియింపరో ద్రవిణవంతుల్ మేలి మృష్టాన్నమున్.

ఎట్టు నశించి పోయె నితరేతర విశ్వసనంబు లెందు కీ
చట్టములుం బ్రమాణముల సారమషీరస పత్రలేశముల్
కొట్టిన గొట్టుమం చెదరి గుండియలం గరగించు ధర్మముల్
బుట్టినగడ్డలో నకట పూత్కృతి సల్పు నశాంతిసర్పముల్

అనఘుం డత్రు మషీజలంబున వివేకానంద సన్యాసి వ్రా
సినవ్రాతల్ దడియారలే దిపుడు ప్రాచీనంపు టజ్ఞాన బం
ధన విచ్చేదమొనర్చి యే ఘనుడు విద్యాభిక్ష గావించి ప
చ్చని బంగారమువంటి మా భరత సంసారంబు నెగ్గించునో.

గాలిదూరెడు శుష్క దేహములతో కాషాయ వస్త్రాలతో
 ఖాలంబుల్ సొరకాయ బుఱులు జటాజూటంబు లుందాల్చి యా
 మూలాగ్రంబుగ భ్రష్టులై తిరుగు బాబుల్ దొడ్డగంజాయి భా
 యీ లున్నా రెదురై నవారె మునిపక్షి కుక్షిరజ్జాపరుల్.

జపమో ధ్యానమో యభ్యసించి యతివేషంబూని క్రీడించి మో
 నపు బార్థుల్ ప్రతి వల్లెటూర గలరీ సన్యాస వర్గంబు నీ
 కుపదేశింపదొ యిష్టసిద్ధికని మాయోపాయ మంత్రంబు భ
 క్తిపర్వతంబొక సాధనం బిహ పర స్త్రీ పంచక శ్రేణికిన్.

పాలుంబండులు కందమూలములు మాభజ్జాన్నముల్ గోరమే
 కాలం బన్యవదార్థముల్ రజితమో బంగారమో కొద్దిగా
 జాలున్మాకని సేకరించెదరు గోసాయీ లుపాయాలు మో
 సా లెన్నేని నిరంతరాయముగ రాజ్యంబేలు నేడెల్లెడన్

వృత్తుల్ సర్వము త్రుప్పుపట్టి చనగా భిక్షాటనంబుల్ జగా
 వృత్తుల్ కా పలుజాతులై నిలువ దుర్భిక్షంబు రాకుండునే
 యుత్తుంగాళయు లెందరో కలరు దేశోద్ధారకుల్ పూనరీ
 చిత్తంబేర్చు కళంకమున్ దుడిచి సుశ్రీ నేలకుం గూర్చగన్.

ఎన్ని సుక్షేత్రములు సార మిగిరిపోయి
 ముండ్రతుప్పల బంజర భూములయ్యె
 ధృఢతరంబై న యెంతెంత దేహశక్తి
 భిక్షకులమేన జీర్ణించి పృథివి గలిసె

పదవుల పీటలెక్కి యనువారము లంచపు బాడిబత్తలం
 బిదికి గడించి కార్మికుల పేదల చెమ్మట దెచ్చి కాన్కలి
 చెప్పెదరు పరోపకేవులు విచిత్రపు భక్తులు వేషధార్లు నీ
 కెదరయి వచ్చిరే వల దిసీ చెయిసాచకుమమ్మ పక్షిణీ.

నరుని కష్టపెట్టి నారాయణుని గొల్పు
 ధర్మశీలురున్న ధరణీమీద
 కాలుమోపలేక గబ్బిలమొక్కటే
 చరణయుగళి దివికి సాచినడుచు.

పూజారి బోషాణమును కాపలాకాయు
 చిల్లర వేల్పుల సేవజేసి

గొఱ్ఱపోతుల నల్ల జుఱ్ఱి గఱ్ఱన ద్రేచు
 కరకు సత్తులకు జాతరలు సల్పి

వీటేట పెండ్లిజేయించుకొం చుదయించు
 కృతకరాముల పల్లకీలు మోసి

నిలువుదోపిడి చేసి తలకాయ గొరిగించు
 యేడుగొండలవాని మేడలెక్కి

అంబుధీశుని కళ్యాణులని తలంచి
 ముంచుగంగమ్మలకు డబ్బుపోసి పోసి
 పాతకమువోలె నావెన్ను వాయకున్న
 గోచితో నిల్చియున్నాడ పేచకంబ.

గుఱ్ఱాలకు ఱెక్కలుగల
 వెఱ్ఱీయుగాల్ దాటిపోయె విజ్ఞానంబున్
 బుఱ్ఱగల గాంధి యుగమిది
 కఱ్ఱలు ఖడ్గంబు లేలగాలేవు ప్రజన్.

రాజుగారి గుఱ్ఱాల రథచక్రములక్రింద
 మరణించు రైతుకు శరణమిచ్చి
 నరజాతిలోన నంతరము లుండుటకన్న
 నఘములేదను ధర్మమాకళించి
 బహుమతాచార దుర్భర పదాహతిచేసి
 అసురుసురగువారి కభయమిచ్చి
 రాజభాషలకన్న రాష్ట్రభాషలలోన
 రసమున్నదను యదార్థత నెఱింగి

యుగయుగాలనాడ యూబిలోదిగబడ్డ
 మహితమైనజాతి మత్తగజము
 ప్రబలదాస్య నిగళబంధంబు లగలించి
 దెసల మసలుచున్న దినములివ్వి.

కలరే మోసపు దేశభక్తిపరులక్కైలాస దేశంబునన్
 చలికిం ఖడ్గరుధారులై యవల స్వేచ్ఛారాజ్యభాగంబు రా
 గలదంచున్ విహరించుపెద్దలు పతంగస్వామిసీ నిమ్మ జా
 తులపై వీరువెలార్చు బాష్పములుచిందున్ దియ్యగా పుల్లగా

మా దౌర్భాగ్యపుజాతిలోన నొకనిం బాధింపకున్నట్టి యీ
 యాదివ్యాధికి నగ్గమై కుములుటేలా నాకుఁ బోనిమ్ము నా
 చేదస్తంబిది కష్టపెట్టితిని పక్షి రోషగా డెన్నడున్
 బ్రాదుర్భావమునందరాదు పరసేవాభ్రష్ట వంశంబునన్.

కలదమ్మా వ్రణ మంటరానితన మాకర్ణింపుమీ యిండియా
 పొలమందుంగల మాలమాదిగలకున్ భూతేశుడేకాదు కృ
 ప్తులు కృప్తున్నిరసించు దైవములు క్రీస్తుల్ మస్తుగాబుట్టినన్
 కలువన్నేరరు రెండుజాతులను వక్కాణింప సిగ్గయ్యెడిన్.

చాకిరిజేసితిం దెలుగుజాతికి నేబదివత్సరాలు నా
 వాకిలిద్రొక్కిచూడవు శుభంబులుసౌఖ్యము లెంతకాలమీ
 బాకి వయస్సుతో నడుగుబట్టిన యాసలు తెప్పరిల్లునో
 లేక నశించునో తెలుపలేడుగదా మదనాగవై రియున్.

శుభశిశువో యదిగాక య
 శుభశిశువో దెలియరాదు క్షోణీసతికిన్
 బ్రభవించు బిడ్డ యకటా
 యభంగుర ప్రసవబాల కగ్గంబయ్యెన్.

అరవం గుత్తుకగోసి జంతువుల గర్భాగారముల్ జీల్చి నె
 త్తురుదేశ్శన్నటియించుమూఢతమజాతుల్ జాతరల్ సేయజూ
 తురు చూపింతురు ప్రోత్సహింతుతతివాదుల్ శాస్త్రపారంగతుల
 కరుణల్ కమ్మనిబోధలో పులుగుటక్కా ఛీ! హుకుక్కుల్ గదా

కని గంగార్పణమంచు ద్రోసిచనియెం గర్జన్ బృథాదీవి యా
తని విద్యా కుల రూప సంపదలు వ్యర్థంబై ప్రలాపింపవో
కనియెన్ భారతకుంతి నుమ్ముల నసంఖ్యాకంబుగా కర్ణులన్
మునిపక్షి యమనందనుల్ తెలియరిప్పున్ మాదుబ్రాతృత్వమున్.

ఒకడు రుద్రాక్షమాలికలు నెత్తికి జుట్టి
శివమూర్తియై భూమికవతరించు

ఒకడూర్ధ్వపుండ్రంబు లురువుగా దగిలించి
శివలింగమునుజూచి చీదరించు

ఒకడు రెండునుగాని వికట వేషముదాల్చి
పైవారిమీద సవాలుసేయు

ఒకడు గంజాయిదమ్ముకు దాసుడైపోయి
బూడిదగురవ డై పుట్టివచ్చు

మనుజులార మాది ఘనమైన మతమని
ఒకడు తరిమి తరిమి యుగ్గడించు
పెక్కుమతములిట్లు పేచీలుసాగింప
మార్గమేది యైకమత్యమునకు.

మొక్కుబళ్ళ నెపాన చక్కని పసిపాప
లెందరు గుగలో నిమిడిరొక్కొ

సహగమనాచార దహనదేవత లెన్ని
చిగురుగొమ్మల బూదిచేసెనొక్కొ

చదువుదాచెడు దురాచరణ మెందరి కళా
భ్యసనచాతురి గొంతు బిసికెనొక్కొ
పొందెరుంగని వేరుబందాలచే బాహు
బలమెంతగా చచ్చువడియెనొక్కొ

చిలిపిరాలకు నగిషీలు చెక్కి చెక్కి
కాలమెంత యగంతాన గలిపిరొక్కొ
చదువనేర్చిన వెట్టిని జంపగలరె
ఒక్కబుద్ధుడు నొకక్రీస్తు ఒక్కగాంధి.

శిలవంటి యూరినత్తులకు నెత్తుటికూడు
రేపులు నూపులు మేపలేక

అచారమని తప్పదని వెంటబడివచ్చు
గురులదక్షిణ లిచ్చుకొనగలేక

మంత్ర తంత్రముల సోమరిమాంత్రికుల బారి
బడి ధైర్యమును చిక్కబట్టలేక

శతసహస్ర క్రూర మత సింహములు సేయు
కుటిలగర్జకు తట్టుకొనగలేక

అనుగు తమ్ముల సిరు లోర్చుకొనగలేక
పిచ్చిపూజల మమతలు విడువలేక
అమరనుతమైన మాదు దేశాభ్యుదయము
యుట్టికిని స్వర్గమునకెక్క కూగులాడు.

విందుభుజించి పొమ్మనుచు బిల్బుటకర్ణతలేదు నాకు క
 ర్మంది పతంగినీ పనికీమాలిన సంఘము సమ్మతించునే
 పొందులు పొత్తులు న్మనకు ముప్పదిన్నూర్ల కులాలవారికిన్
 నందుల నాగులంగొలిచి నవ్వులపాలగుచున్న జాతికిన్.

స్వయముగ నన్నపూర్ణ తనభర్తకు సిద్ధము జేసియున్న య
 వ్యయరుచిరాన్నమున్ శివుని పంక్తి భుజించిన పూజ్యురాల వ
 న్వయము తరించె నిట్టి మునిపక్షిణివై కులభేద బుద్ధిచే
 కయికొనకుండువే సఖుల గర్భదరిద్రుల యాతిధ్యముల్.

తులవాక్రచృగరాని నెత్తుటిసిరాతో వ్రాయుచున్నారు మ
 త్కులజుల్ దుఃఖరసోత్కటంబులగు పెక్కుల్ గావ్యముల్ జాతి లు
 బ్బుల వజ్రస్థిరచిత్తముల్ గరగి సంతోషించునో యిప్పితం
 బులు పండింపక సుంకుతో సమసి మామూల్ త్రోవలం ద్రొక్కునో.

కవిగారికిదె నమస్కారంబనెడువాడు

కళకు లెమ్మని పరోక్షమున బలుకు

కవనంబునకు మేను గరగి మెచ్చినవాడు

కవించెంత వెఱబెఱకముగ మసలు

విద్యా కళంకంబు వెదకజాలనివాడు

జాతిలేదని నోరుచప్పరించు

శాఖీయులకు సహస్రములు బోసినదాత

అన్యుల మధుర వాక్యముల దనుపు

జీవకళలు చెక్కు శిల్పిని నిరసించి
 శిల్పమునకు పూజసేయునట్టి
 వక్ర చరితులైన వ్యక్తులు గలచోట
 కళల కకట ప్రేత కళలగతులు.

పోటీసేయ సమర్థులయ్యెదరె మాముక్కన్న తిక్కన్నతో
 మేటుల్ షేకుసుపీయరుల్ బయిరనల్ మిల్లన్లు గోల్డుస్మితుల్
 నాడైనారు స్వకీయులైన కవు లీనా డన్యభాషాకవుల్
 నీడై రక్కట కాలమాంత్రికుని పాండిత్యప్రభావంబునన్.

జాతీయోద్యమ యుద్ధరంగమహితోత్సాహ ప్రతిధ్వానముల్
 కూతల్ బెట్టుచు నాల్గుజాతులకు గగ్గుర్పాటు గల్పించెడిన్
 స్వాతంత్ర్యంబను స్వర్గసౌఖ్యమున మా భాగంబు మాకిత్తురో
 భాతాలేదని త్రోసిపుచ్చెదరో వక్కాణింపవే చెల్లెలా.

కలధౌతాద్రిగుహల్ ప్రతిధ్వను లెసంగన్ దెల్లు రాష్ట్రార్థమై
 గలభారేచిరి సోదరాండ్రజను లాకర్ణింపవో నీవు చె
 ల్లెల రాష్ట్రంబు గడించినారనుచు హాళిందేలితో తెల్గు బి
 డ్డల యత్నా అనరాదుగాని యవి సోడాబుడ్డి యుద్రేకముల్.

బలియైనాడు ధరాహితార్థము మహాభాగుండు యేసుండు త
 త్ఫలితంబై కనుపట్టు భిన్నమత సిద్ధాంతంబులుం జీలికల్
 కులముల్ గుట్ర అనైకమత్యములు చిక్కుల్ జీదరల్ రిత్త బో
 ధలు వేదాలు పదాలురాల్ప వర చేతన్ముక్తి ముక్తామణిన్.

భోగు లాహరింను భుక్తికన్నులజూచి
పరమ పేదలు దుఃఖపడనిచోటు

సాంఘికాచార పంచాస్యగర్జనమున
బెదరక జ్ఞానంబు పెరుగుచోటు

జాతివైషమ్య రాక్షస పదాహతిచేసి
కందక కళలు పెంపొందుచోటు

పరిపాలక క్రూరతర కరాసికి లొంగి
పోక స్వేచ్ఛాలక్ష్మి హిదలుచోటు

అనదబిడ్డలుజూడ నెయ్యంపుసుతుల
ముద్దులాడని గుణనిధుల్ బుట్టుచోటు
చెప్పగదవమ్మ చూచివచ్చితివె నీవు
నిశ్చయంబుగ వాసముండెదను నేను.

పయి పైనవ్వులు పల్కరింపులు మృషాబాంధవ్యముల్ సూపియా
పయి శత్రుత్వము సేయు నాగరికతా భ్రష్టస్వభావాధముల్
సయితానుల్ చరియింపనట్టి ధర గోష్పాదంబు గన్నట్టినన్
దయతో నాకెఱింగింపుమమ్మ యచటన్ నాయిల్లు గట్టించెదన్.

కళలం దాచెడు చుప్పనాతితన మింకం దేశమందున్న చో
కలదే ముక్తి ప్రపంచసభ్యతకు మార్గం బుండునే జాతికిన్
తలయుం దోకయులేని తొంబది సమాధానంబులం జెప్పి పే
దలవంచించు కళానిహంతలె యనర్థం బీ శుభక్షోణికిన్.

బుద్బుదంబుల కెనయైన మూడునాళ్ళ
 పదవులకు ప్రతిష్ఠలకునై ప్రాకులాడి
 నరులనమ్మించుకొనలేక నమ్మలేక
 చిదికియున్నవి మాజాతి జీవితములు.

ఆసల్ చెప్పదురిప్పుడిం గురులు ముందాకాశసంహాసనా
 ధ్యాసీనత్వము సంఘటించు నిదిసత్యంబంచు రూపింతు రీ
 బీసీనాటి పురాణగాథలు రుషివేషంబుతగ్గించి నా
 దాసత్వంబు స్థిరీకరించెడు పరంధామంబు నాకేటికిన్.

పుట్టుకపూర్వమే తలను బుంపినజాతి మతప్రచండ సం
 ఘటనచేసి నా సహజకౌశలముల్ నశించిపోయె నీ
 కట్టినకట్లు విప్పునధికారములేని గురుండెవండో యీ
 యుట్టికిసెక్కలేని నను నూచెడినంట వికుంఠడోలికన్.

ననుస్పృష్టించినవాడె నావెనుక జన్మంబెత్తునే నోరెఱుం
 గని నన్నీపదివేల రూపములతో కంగారుగావించునే
 కనకంపుంగుడి గోపురాలైనకు నాకాంక్షించునే కానుకల్
 గొనునే యిట్టివిమోసగాండ్రయిన భక్తుల్ పన్నుపన్నాగముల్

అనినమాటను మార్చుకొనలేని శాస్త్రముల్
 స్వాభిమానముదక్కి పలుకగలవె?

కులముంచుకొని నన్ను గొలుచుకొండను వేల్పు
 కడగి నాకన్నీరు దుడవగలడె?

మానవదాన్యంబు మరగిన లోకంబు

నెనరూని నా చెల్మి నెఱపగలదె ?

అస్వభావిక కథావ్యాసంగ హతమైన

పృథివి సత్యంబు నూహింపగలదె ?

యుడుకుర క్త మెన్నడో చచ్చుబడిపోయి

చేతులెత్తి మ్రొక్కు స్వీయజాతి

కఱకు వీరసూక్తు లరిగించుకొని వేచి

యెదుటనిలచి పగర నదమగలదె.

ధర్మస-స్థాప నార్థంబు ధరణిమీద

నవతరించెద ననె నబ్జభవునితండ్రి

మునుపు జన్మించి నెత్తి కెత్తినది లేదు

నేడు జన్మింపకున్న ముగ్గినదిలేదు.

కనబడలేదు దై వతముగాని పదార్థము భారతంబునన్

గనుపడలేదు వర్ణనముకన్న మహాకళ భారతంబునన్

కనుపడలేదు సత్కులముకన్న పితృచము భారతంబునన్

గనుపడలేదు పంచమునికన్నను నీచపుజంతు వేదియున్.

హక్కుల్ దొంగలుదోచుకున్నను మనుష్యత్వంబుజంతుత్వమై

చిక్కుల్ వెట్టెడు కాలమందును క్షమాసిద్ధాంతముల్ నేర్వ నా

పక్కాపొరుషవహ్నినార్పు మత రూపకృర సింహంబు నా

ప్రక్కం బండులునూరుచున్నది తలంపన్ శల్యసౌరధ్యమై.

జగముల్ మెచ్చు బియ్యే లెమేలు బిరుదుల్ సాధించినామంచు నీ
లుగు మామాలలు మాదిగల్ గులమహాలోభంబు రెట్టింపగన్
తెగలంగట్టి తగాద లెంచెదరు గానీ సంధి గావింపరో
ఖగభామా మతబోధలేల కుల కక్ష్యాభ్రష్ట దుర్జాతికిన్.

అసలే ముక్కిడి దానిమీద పడిసెంబన్నట్లు మాజాతి బా
నిసలౌరా కలహించుచుండు రుభయుల్ నీచోచ్చతా నిర్ణయ
వ్యసన వ్యగ్రత సిగ్గుచేటగు నయో యస్పృశ్యతా త్రాసమం
త్రాసమేతుండగు గాంధి నేరడివి యంతర్పాటకారాటముల్.

భీతింగొల్పెడు నస్వభావిక కథాపేదంత శాస్త్రాలకుం
జేతుల్ మోడ్చు నమాయకప్రజలు సంసేవింప భోగాల్దిలో
నీతల్ గొట్టు కవిప్రకాండముల సాహిత్యప్రపంచంబులో
ప్రాతః కాంతుల జిమ్మునట్టి కవితాభానుడు జన్మించునే.

నటకుని వోలి కాలపరిణామవిధేయములై రహించు ను
త్కట మత ధర్మశాసన నికాయముతీరుపు చేసి సంఘ సం
కటముల పొలొనర్చి యధికారముసేయు దరిద్రజాతిపై
కటకట నల్వరాడు నెడ కల్ల యధార్థము గాకపోవునే.

రచ్చలకెక్కనీక సమరంబున బూడ్చిన కర్ణుశక్తి నే
డెచ్చట జూచినం బ్రభవహించి సముజ్వలమై వెలుంగదే
కచ్చ అసూయలుం గళ నొకానొక కాలము డాచియుంచినన్
హెచ్చి తురంగలించి ధ్వజ మెత్తకపోదు యుగాంతరంబునన్.

కవ్వడి పరువున్నిల్పగ
 నవ్వసుదే వాత్మజాతు డట్లనెగానీ
 కవ్వడి కర్ణుని గెల్చుట
 నవ్వులపాటనెడుమాట నల్పు లెఱుంగరే.

వలదన్న న్ వెనుకెంటనంటి నను నిర్బంధించుచున్నట్టి వే
 ల్పుల సిద్ధాంతములెల్ల నా సహజ సంపూర్ణ ప్రతాపంబులో
 జిలికెం జిక్కని చచ్చుమందు మునిపక్షి యింక నీపంటి గ
 చ్చిలముల్ సేయు హితోపదేశములు వే వేల్గొలిక హారముల్.

అగుపించెనే యనూయా దుర్గుణజ్ఞాన
 సంహరించెడు శాస్త్రసముదయంబు

పరికించివచ్చితే పరమతసహనంబు
 భాషించు వేదాంతపాఠశాల

వీక్షించితే వర్ణభేదాల వ్యాధిచే
 శాంతిగా రాజ్యంబు నలుపు నెలవు

రనుగొంటివే మనుష్యునిజూచి మనుజుండు
 మిట్టమీనై దాటునట్టి సీమ

నేను చిందులాడి నేను డప్పులుగొట్టి
 యలసి సొలసి సత్తి కొలుపు గొలువ
 ఫలితమెల్ల నొరులు భాగించుకొనిపోవు
 నీచమైనభూమి జూచినావె.

క్యారుల్ కుత్సితు లస్మదీయములు హక్కుల్ దోచుకొన్నారు న
న్నూరింజయటకు నెట్టినా రిపుడు నన్నోదార్చుచున్నారు గాం
ధారేయల్ నెలకొల్పినారు బహుసంస్థల్ లక్కయిండల్ క్కటా
మారుండములు నమ్మజాలనివి స్వాత్మత్రీ సమారంభముల్

తనురక్తంబు వ్యయించి సత్కవికళాద్రవ్యంబు వెచ్చించి మ
ల్పిన శిల్పాలు విమర్శక బ్రువుల కల్తీవ్రాతలం ఖ్యాతికె
క్కనిపై పోయె నసూయచేబలుకు నాల్కల్ సత్యమున్ జాటునే
అనుమానితురు కొంద రీశ్వరుని ధర్మాధర్మ నిర్ణేతృత్వన్.

జనులం బీలిచి పిప్పి జేసెడు దురాచారంబులన్ గాల మ
ట్టని విద్యాబలమేల విద్యయన మౌఢ్యవ్యాప్తికింపైన భో
జనమా మోసపు వ్రాతకోతలకు రక్షణంధమా యెందుకి
మనుజత్వంబు నొసంగలేని చదువుల్ మైరేయపున్ మైకముల్.

చిరకాలంబును భిన్న జాతి మతముల్ జీవించు రాజ్యాన సు
స్థిరమై శాంతి రహించునన్న నుడి సందేహించెదం బక్షిణీ
తురకల్ హైందవు లీ స్వరాజ్యరథమున్ దొర్లి గతురే దక్షిణో
త్తరదిగ్గంతులు రెండునుంగలిసి మేతల్ మేయు తావున్నదే.

వీర వసంతరాయడను వేల్పొక దుద్భవమంది దుష్ట సం
హార మొనర్చి ధర్మము సహస్రముఖంబులు నాటునంచు నా
జారిన గుండెలో వెఱపు సల్లుదు రీయన్మత ప్రచారకుల్
కారణమమ్మ పిచ్చితలకాయలకున్ వెడ నమ్మకాలకున్.

పుట్టించెం దయలేని లోకమున నే పుణ్యాత్ముడో కుక్షిలో
 ముట్టించెం బొగలేని యాకటిసొదన్ ముప్పుట లీచిక్కులో
 నట్టితపియించు నా కొదవు నాహారంబు భక్షింపగా
 పుట్టంజొచ్చిరి దేవతల్ బహుశరూపుల్ బుట్టలై చెట్టలై.


అట్లు లెడంద నేర్పెడు మహావ్యధ నాతడు వెళ్ళగ్రక్కినన్
 బిట్టుకదుష్టబాష్పములు నింటిన కన్నుల సానుభూతి చూ
 పెట్టి ప్రదక్షిణించి సురభిక్షకు నింటికి లేచిపోయె గ
 న్పట్టె స్వతంత్రభారత విభాకర బాలుడు తూర్పు డోలికన్.

మునిపక్షి రాకపోకల

ఘనసందేశముల కతన ఖర్చయిపోయెన్

దనురక్త మా దరిద్రుఁడు

చనిపోవునొ తత్ఫలంబు జవిజూచెడినో!



కవి జీవిత పరిచయము

జాషువ గుఱ్ఱం వీరయ్య-లింగమాంబలకు 1895, సెప్టెంబరు 28న వినుకొండలో జన్మించారు. అస్పృశ్యత, దారిద్ర్యం వెంట తరుముతున్నా, సాహితీ క్షేత్రమందు కృషివలుడు కావలెనన్న కాంక్షతో అనాటి అననుకూల వాతావరణాన్ని, సానుభూతి కేర్పడిన దుర్భిక్షాన్ని ఎదుర్కొంటూ ముందుకు సాగారు. కృషితో “నా స్తి దుర్భిక్షం” నానుడి యదార్థమైంది. అనావృష్టులు, గాలివానలు గతస్మృతులై నాయి. కవితాసుక్షేత్రంలో పసిడినే పండించారు.

ప్రాథమికోపాధ్యాయునిగా జీవితం ప్రారంభించి, నాటి మూకీ చిత్రాలకు వ్యాఖ్యాతగా ఊరూర తిరిగి, వీరేశలింగం. చిలక మర్తుల ఆశీర్వాదాలు పొంది కావ్యజగత్తులో స్థిరపడ్డారు. తిరుపతి వేంకట కవుల ప్రోత్సాహం ముందుకు నడిపింది.

ఉభయ భాషా ప్రవీణులై తెలుగు పండితునిగా, ద్వితీయ ప్రపంచసంగ్రామసమయంలో యుద్ధప్రచారకునిగా, స్వాతంత్రానంతరం 1956 నుంచి 1960 వరకూ ఆకాశవాణి మద్రాసు కేంద్రంలో తెలుగు ప్రొడ్యూసరుగా ఉద్యోగాలు నిర్వహించారు.

కవితాభిమానులు, సాహితీసంస్థలచే వేయికిపైగా సన్మానాలు పొందారు. కవి కోకిల, కవితా విశారద, కవిదిగ్గజ, మధుర శ్రీనాథ, నవయుగ కవి చక్రవర్తి, విశ్వ కవి సామాఖ్య అను బిరుదము పొందారు. గండ పెండారము ధరించి కనకాభిషేకాలు పొంది, గలు రోహిణిము చేసి, పగటి దివిటీల పల్లకిలో నూరేగారు. గుంటూరుజాపట్టణం స్వేచ్ఛా పౌరసత్వ మిచ్చి గౌరవించింది. కేంద్ర సాహిత్య అకాడమీ “క్రీస్తుచరిత్ర” కావ్యమునకు అవార్డు బహూకరించింది. ఆంధ్రప్రదేశ్ ప్రభుత్వం శాసనమండలి సభ్యునిగా నియమించింది ఆంధ్ర విశ్వ విద్యాలయం “కళాప్రపూర్ణ” బిరుదాంకితుని చేసింది. రాష్ట్రపతి “పద్మభూషణ” బిరుదమిచ్చి సత్కరించారు. ముప్పదికి పైగా రచనలుచేసి 1971 జూలై 24న కీర్తిశేషులై నారు.

GABBILAMU

by Gurram Joshua

Rs. 10-00



హేమలతా లవణం

పటమట, విజయవాడ-520 006